
ಮುನ್ನುಡಿ ಜಲ) ತೆ 

ಪರಮಾತ್ಮನನ್ನು ""ಪುರುಷೋತಮ'' ಎಂದು ಕರೆಯ ತ್ತಾರೆ. ಇದರ ಅರ್ಥ ಕ 

ಅಕ್ಷರ ಪುರುಷರಿಗಿಂತ ಉತ್ತಮ ಎಂದು. ಕ್ಷರ ಪುರುಷರು ಎಂದರೆ ಜೀವರು. ಅಕ್ಷರ 
ಪುರುಷಳು ಮಹಾಲಕ್ಷಿ ಯಾಗಿರುವಳು. ಪುರುಷ ಶಬ್ಧಕ್ಕೆ ಗಂಡಸು. ಎಂದರ್ಥವಲ್ವ 60 
ಚೇತನಾ ಎಂದು ಅರ್ಥ. ಚೇತನದಲ್ಲಿ ಎರಡು ವಿಧವಿದೆ. ನಾಶವುಳ್ಳ ಚೇತನರು 
ಮೊದಲನೇಯವರಾದರೆ, ಎರಡನೇಯದು ನಾಶವಿಲ್ಲದ ಚೇತನರು ಎಂದು. ನಾಶವಿಲ್ಲದ 
ಚೇತನಗಳೇ ಶ್ರೀ ಮುಹಾಲಕ್ಷಿ ೇ. ಇವಳೇ ಭಗವ ಸಂತನ ನಿತ್ಯಪತ್ನಿಯಾಗದ್ದಾಳ. 
ಲೋಕದೊಳಗೆ ಪತ್ನಿಯು, ಪತಿಸೇವೆಯನ್ನು ಹೇಗೆ ಮಾಡಬೇಕು? | ಎನ್ನುವ ಸಂಗತಿಯನ್ನು 
ಜಗನ್ಮಾತೆಯಾದ ಶ್ರೀ ಮಹಾಲಕ್ಷಿ ದೇವಿಯು ಸ್ಥ ್ವ್ವಯಂ ತಾನೇ ತೋರಿಸಿಕೊಟ್ಟು, ದೆ 
ನಾಗಅವರ ವ ಪ್ರತಿಯೊಬ್ಬ ಹೆಣ್ಣು ಯು. ಹಾಕಿಕೊಟ್ಟಿದ್ದ ದ್ದಾಳೆ 


ಎಂದು. ದಾಸವಧ್ಯರು. ಹಾಡ | ಇಷ್ಟಲ್ಲ ಸ ಸೇವಕರು ೨ ಸಾಲುಸಾಲಾಗಿ" yee 
ಸೇವೆಗಾಗಿ ಬಂದರೂ, ಅವರಾರಿಗೂ ಈ ಸದವಕಾಶವನ್ನು ರ | ಸ 
| ಗಹಕರ್ಮಗಳಲ್ಲಿ ತೊಡಗಿದ್ದಾರೆ. ಚತು ತತ ಬದುಕಿಗೆ ಆ 


ಬ ಗರು ತು 


ಸರ್ವರೀತಿಯಿಂದಲೂ ಮಾಡುತ್ತ ಆ ಸಾ ವಿಶೇಷ « 
ಲೋಕದಲ್ಲಿ ಶ್ರಿ ಶ್ರೀಲಕ್ಷಿ ಫದೇವಿಯ ಉಪಾಸನೆಯನ್ನು ಎ 


ಬಹಳ ವಿರಳ. ಇದಲ್ಲದೆ ಕೇವಲ ಹಣಕ್ಕಾಗಿ ಕೆಲವರು ಹಾ ದ್ದಾರೆಂಬುದು 
ವಿದಿತ ವಿಷಯವಾಗಿದೆ. ಐಹಿಕ ಸಂಪತ್ರಿಗಿಂತ ಉತ್ತಮವಾದ : ಭಗವಂತನ ಪ್ರಸಾದವನ್ನು 
ಕೊಡಿಸುವ ಸಾಮಥ್ಲ ರ್ಯವುಳ್ಳ ಇವಳಲ್ಲಿ ಕೇವಲ. ಅಲ, )ವಾದ ಹಣವನ್ನು ಕೇಳುವುದು, 
ಮಹಾರಾಜನಲ್ಲಿ ಹೋಗಿ ಕವಡೆ ಕಾಸು ಕೇಳಿದಂತೆ ಆಗುವುದು. ಕಾರಣ ಅವಳನ್ನು ಕೇವಲ 
ಹಣಕ್ಕಾಗಿ ಪೂಜಿಸುವುದು ಯುಕ್ತವಲ್ವ. ಇಂಥಹ ಮಹಾಮಹಿಮೆಯುಳ್ಳ ಇವಳ. 
ಮಹಿಮೆಯು ಶಿ ಶ್ರೀಸೂಕ್ತ, ಅಂಭ ಶಿಣೀಸೂಕ್ತ ಇವೇ ಮೊದಲಾದವುಗಳಲ್ಲಿ 
ಇದರ ಜೊತೆಗೆ ಪಂಚರಾತಾ ಿಗಮದಲ್ಲಿ ಅನೇಕ ಕಡೆ ಇವಳ ಮಹಿಮೆ 
ಈ ಮಹಾಲಕ್ಷಿ ಆ ದೇವಿಯ ಉಪಾಸನಾ ಕ್ರಮ 
ರಮಾದೇವಿಯ ಉಪಾಸನೆಯನ್ನು ಮಾಡಲೇಬಾರದು. 


ವರ್ಣಿಸಲ್ಪಟ್ಟಿದೆ. 

ಉಕ್ತವಾಗಿದೆ. 

ಬಹಳ ಕಠಿಣವಾಗಿದೆ. ಪ ಪ್ರತ್ಯೇಕವಾಗಿ 
ಮಾಡಲು ಹೊರಟರೂ ಆ ವ ps i 


ಉಪಾಸನೆಗಳು ಫಲಕಾರಿಯಾಗುವುದಿಲ್ಲ ಇದನ್ನು ಶ್ರೀಕೃಷ್ಣನೇ ಗೀತೆಯಲ್ಲಿ 
ತಈ₹715ಗಿತಾಗಣ ತಣಾಗಾಣಣಾಕಿಕಾಗ್‌ ಎಂದು ಹೇಳಿರುವನು. ಆದ್ದರಿಂದ 
ಲಕ್ಷ್ಮೀ ನಾರಾಯಣರ ಉಪಾಸನೆಯೇ ಯುಕ್ತ ಇನ್ನು ಶಾಸ್ತ್ರ ಗ್ರಂಥಗಳಲ್ಲಿ ಮೊದಲಿಗೆ 
ರಮೆಯನ್ನು ಸುತಿಸಿದ್ದು ಉಂಟು. ಅದಕ್ಕೆ ಕಾರಣ ಇಷ್ಟೆ. ರಮೆಯು ಸಕಲ ಮಾತು-ಹಾಗು 
ಮನಸ್ಸಿಗೆ ಅಭಿಮಾನಿಯಾಗಿದ್ದಾಳೆ. ಶಾಸ್ತ್ರವೆಂದರೆ ಮನಸ್ಸಿನಲ್ಲಿ ವಿಚಾರ ಮಾಡಿ ವಾಕ್ಯರಚನೆ 
ಮಾಡುವುದು. ಈ ಕಾರಣದಿಂದ ವಂದನೆ ಮಾಡಿದರೂ ಪ್ರತ್ಯೇಕವಾಗಿ 
ಮಾಡಿದಂತಾಗುವುದಿಲ್ಲ 


Fre ೫887 wore ಕಗಗ ಕಡ ೪೮ I ॥ ಎಂಬ ಪ್ರಮಾಣಕ್ಕನುಗುಣವಾಗಿ 
ಪರಮಾತ್ಮನ ಜೊತೆಗೆ ಅವಳಿಗೆ ವಂದನೆಯನ್ನು ಅವಶ್ಯವಾಗಿ ಮಾಡಲೇ ಬೇಕಾದದ್ದು ಹೀಗೆ 
ಮಾಡಿದಾಗಲೇ ಅವಳು ಸಂತುಷ್ಟಳಾಗುತ್ತಾಳೆ. ಇಲ್ಲದಿದ್ದರೆ ಸಂತೋಷವನ್ನು ಸರ್ವಥಾ 
ಹೊಂದುವುದಿಲ್ಲ ವಿಷ್ಣುವಿನ ಸಹಸ್ರನಾಮದಂತೆ ಲಕ್ಷಿ ಯ ಸಹಸ್ರನಾಮವು ಇದೆ. 
ಇವುಗಳನ್ನು ಭಕ್ತಿಯಿಂದ ಉಚ್ಚರಿಸಿ, ಅರಿಶಿನ-ಕುಂಕುಮ, ಪುಷ್ಪಗಳನ್ನು ಅರ್ಚಿಸಿ ಅವಳ 
ಅನುಗ್ರಹಕ್ಕೆ ಪಾತ್ರರಾಗಬೇಕು. ಕೇವಲ ಹೆಸರುಗಳನ್ನು ಉಚ್ಛರಿಸಿದರೆ ವಿಶೇಷ ಫಲವಿಲ್ಲದ 
ಕಾರಣ, ಅರ್ಥವನ್ನು ತಿಳಿದುಕೊಂಡು ಒಂದೊಂದು ನಾಮವನ್ನು ನೆನೆಯುತ್ತಾ ಹೋದರೆ, 
ಆ ಹೆಮಗಳಿಂದ ಅರ್ಚಿಸಿದರೆ ವಿಶೇಷ ಫಲವು ವಿಶೇಷ ರೀತಿಯಲ್ಲಿ ಶೀಘ್ರದಲ್ಲಿ 
ದೊರೆಯುತ್ತದೆ. 


ಈ ದೆಸೆಯಲ್ಲಿ ಶ್ರೀಮಹಾಲಕ್ಷಿ ಯ ನಾಮಗಳಿಗೆ, ಕನ್ನಡ ಭಾಷೆಯಲ್ಲಿ ಅನೇಕ 
ಪ್ರಮಾಣಗಳಿಗನುಗುಣವಾಗಿ ಹಾಗು ಅವುಗಳ ವಿವರಣೆಗಳನ್ನು ಒಳಗೊಂಡ ಅರ್ಥವನ್ನು 
ಶ್ರೀಮತಿ ಸುಮನಾ ಬದರೀನಾಥ ಇವರು ತಿಳಿಸಿಕೊಟ್ಟಿದ್ದಾರೆ. ಅದರ ಜೊತೆಗೆ 
ರಾಮಾಯಣ, ಪುರಾಣಗಳ ವಾಕ್ಯಗಳನ್ನು ಕೆಲವು ಪದಗಳಿಗೆ ಅರ್ಥವನ್ನು ಬರೆಯುವಾಗ 
ಅಲ್ಲಲ್ಲಿ ಉಲ್ಲೇಖಿಸಿದ್ದಾರೆ. ಅರ್ಥವನ್ನು ವಿವರಿಸಿದ್ದಾರೆ. ಕಾರಣ ಶಾಸ್ತ್ರ ಸಮ್ಮತವಾದ ಈ 
ಅರ್ಥವನ್ನು ಮನಸ್ಸಿನಲ್ಲಿ ಧ್ಯಾನಿಸುತ್ತಾ ಅರ್ಚನೆಯನ್ನು ಅವಶ್ಯವಾಗಿ ಮಾಡಬೇಕಾದದ್ದು 
ಈ ನಿಟ್ಟಿನಲ್ಲಿ ಈ ಪುಸಕವು ಬಹುತೇಕವಾಗಿ ಬಹಳ ಉಪಯುಕ್ತವಾಗಿದೆ ಎಂಬ ವಿಷಯದಲ್ಲಿ 
ಸಂದೇಹವಿಲ್ಲ ಇದನ್ನು ಪ್ರತಿಯೊಬ್ಬರು ಸದುಪಯೋಗ ಮಾಡಿಕೊಳ್ಳುವರೆಂದು ಆಶಿಸುತ್ತಾ 
ಇನ್ನೂ ಅನೇಕ ಕೃತಿಕುಸುಮಗಳು ಈ ಲೇಖಕರಿಂದ ಹೊರಬರಲೆಂದು ಹಾರೈಸುತ್ತಾ ಶ್ರೀ 
ಲಕ್ಷ್ಮೀನಾರಾಯಣರಲ್ಲಿ ಪ್ರಾರ್ಥಿಸುತ್ತೇವೆ. 

ಇತಿ 


ಶ್ರೀ ಸತ್ಯಧ್ಯಾನಾಚಾರ್ಯ ಕಟ್ಟಿ 


ಬಿನ್ನಹ 

ಶ್ರೀಮನ್ನಾರಾಯಣನ ಪ್ರಿಯಪತ್ನಿಯೂ,' ನಿತ್ಯಾನಪಾಯಿನಿಯಾಗಿ ಅವನ ವಕ್ಷಸ್ಥಲ 
ನಿವಾಸಿನಿಯೂ ಆದ ಶ್ರೀ ಮಹಾಲಕ್ಷಿ ದೇವಿ ಸರ್ವಸೌಭಾಗ್ಯದಾಯಿನಿ, ಸಕಲ 
'ಸಂಪತ್ಸದಾಯಿನಿ, ಸರ್ವಾರಿಷ್ಟ ವಿನಾಶಿನಿ ಸರ್ವಮಂಗಳಕಾರಿಣಿ ಹಾಗೂ 
ಸರ್ವಾಭೀಷ್ಟಫಲಪ್ರದೆ. ಅವಳನ್ನು ಅನೇಕ ಸ್ತೋತ್ರಗಳು ಬಗೆಬಗೆಯಾಗಿ ಸ್ಪುತಿಸಿವೆ. 
ಅವುಗಳಲ್ಲಿ ""ಅಷ್ಟೋತರ ಶತನಾಮಾವಳಿ''ಯು ಒಂದು ದಿವ್ಯಸ್ತೋತ್ರ 
ರತ್ನಮಾಲೆಯಾಗಿದೆ. ಬಹು ಭಾವ ಗರ್ಭಿತವಾಗಿದೆ. ಪ್ರತಿಯೊಂದು ನಾಮವೂ ದೇವಿಯ 
ದಿವ್ಯ ಸ್ವರೂಪ, ರೂಪ, ವೈಭವ, ಗುಣ, ಐಶ್ವರ್ಯ, ಮಹಿಮೆಗಳನ್ನು ವಿವಿಧವಾಗಿ 
ಸ್ಪುತಿಸುತ್ತವೆ. ಅರ್ಥಾನುಸಂಧಾನ ಪೂರ್ವಕವಾದ ಈ ಸ್ತ್ರೋತ್ರಪಾರಾಯಣ 
ಅರ್ಚನಾದಿಗಳಿಂದ ನಾಮ ಪಾರಾಯಣ ಪ್ರೀತೆಯಾದ ದೇವಿಯು ಸುಪ್ರಸಸನ್ನಭಾಗಿ 
ಶ್ರೀಮನ್ನಾರಾಯಣನ ಒಡಗೂಡಿ ನಮ್ಮ ಮನೆಗಳಲ್ಲಿ ನೆಲೆಸಿ ಸರ್ವಸೌಭಾಗ್ಯಗಳನ್ನಿತ್ತು 
ನಮ್ಮನ್ನು ಸಲಹುತ್ತಾಳೆ. 

ಶ್ರೀಮಹಾಲಕ್ಷಿೀ ದೇವಿಯ ದಿವ್ಯಚರಣಾರವಿಂದಗಳಲ್ಲಿ ಅನನ್ಯ ಶರಣಾಗತಿಯಿಂದ 
ಅರ್ಪಿಸಿರುವ ಭಕ್ತಿ ಕುಸುಮಾಂಜಲಿ ಈ ಕೃತಿಪುಷ್ಟ. ದೇವಿಯ ಕೃಪಾಕಟಾಕ್ಷವೇ ಈ ಕೃತಿ 
ರಚನೆಯ ಪ್ರೇರಕ ಶಕ್ತಿ ನನ್ನ ಬಹುದಿನಗಳ ಮಹದಾಸೆ. ಬಾಳಿನ ಸಾರ್ಥಕತೆ. ದೇವಿಯ 
ಅಚಿಂತ್ಯಾದ್ಭುತ ಮಹಿಮೆಯನ್ನು ನನ್ನ ಅಲ್ಪಮತಿಗೆ ತಿಳಿದಂತೆ ಯಥಾಶಕ್ತಿ ಬರೆಯಲು 
ಪ್ರಯತ್ನಿಸಿದ್ದೇನೆ. ಅದಕ್ಕಾಗಿ ಶ್ರೀಸೂಕ್ತ » ವಿಷ್ಣುಪುರಾಣ ಹಾಗೂ ದೇವಿ ಮಹಾತ್ಮೆಗಳನ್ನು 
" ಆಧರಿಸಿದ್ದೇನೆ. ಕೇಳಿದೊಡನೆಯೇ ಇಲ್ಲವೆನ್ನದೆ ಮುನ್ನುಡಿಯನ್ನು ಬರೆದುಕೊಟ್ಟು 
ಆಶೀರ್ವದಿಸಿರುವ ಪೂಜ್ಯ ಪಂ. ಶ್ರೀ ಸತ್ಯಧ್ಯಾನ ಕಟ್ಟಿಯವರಿಗೆ ನನ್ನ ಅನಂತ ನಮನಗಳು. 
ನನ್ನ ಎಲ್ಲ ರಚನಾಕಾರ್ಯಗಳಿಗೂ ಸ್ಫೂರ್ತಿಯ ಸೆಲೆಯಾಗಿರುವ ನನ್ನ ಪತಿ ಶ್ರೀ ಎಸ್‌. ಕೆ. 
ಬದರೀನಾಥ್‌ರವರಿಗೆ ನನ್ನ ಅನಂತ ಹೃತ್ಪೂರ್ವಕ ಕೃತಜ್ಞತೆಗಳು. ಶ್ರೀಮಹಾಲಕ್ಷ್ಮೀ 
ದೇವಿಯು ತನ್ನ ಭಕ್ತರೆಲ್ಲರಿಗೂ ಸಕಲ ಸನ್ಮಂಗಳವನ್ನು ಇತ್ತು ಸಲಹಲಿ. 


ಸುಮನ ಬದರೀನಾಥ್‌ 


|| ಶ್ರೀರಾಮ ಹರಿಃ ಓ೦ ॥। 


1. ಓಂ ಪ್ರಕೃತ್ಯೆ ನಮಃ : ಶ್ರೀಮನ್ನಾರಾಯಣನ ಒಡಗೂಡಿದ ಮಹಾ (ಆದಿ) 
ಲಕ್ಷೀ ಸ್ವರೂಪವಿದು. ಅವ್ಯಾಕೃತವೂ ನಿತ್ಯವೂ ಆದ ಮೂಲಪ್ರಕೃತಿ. ಸಕಲ 
ಜೀವರಾಶಿಗಳಿಗೆ ಆಧಾರಭೂತಳು, ಸೃಷ್ಟಿಶಕ್ತಿಸ್ವರೂಪಿಣಿ, ಜಡಪ್ರಕೃತಿಗೆ ಅಭಿಮಾನಿಯಾಗಿ" 
ಚಿತ್‌ಪ್ರಕೃತಿನಾಮಕಳು, ಪ್ರಾಕೃತಿಕ ಸಂಪತ್ತಿನ ಅಧಿಷ್ಟಾತ್ರಿ ದೇವತೆ, ಲಕ್ಷ್ಮೀದೇವಿ. 
ಅದಕ್ಕೆಂದೆ ದೇ. ಮ. ಯಲ್ಲಿ "ಅವ್ಯಾಕೃತಾ ಹಿ ಪರಮಾ ಪ್ರಕೃತಿ ಸ್ವ ಮಾದ್ಯಾ' ಎಂದು 
ಸ್ಪುತಿಸಲ್ಪಟ್ಟಿದ್ದಾಳೆ. ಸರ್ಮೋತ್ತಮವಾದ, ಶ್ರೀಮನ್ನಾರಾಯಣನ ಪುರುಷನಾಮಕ 
ರೂಪದಿಂದ ದೇವರ ಎರಡನೆಯ ರೂಪವಾಗಿ ಅವ್ಯಕ್ತ ತತ್ತ್ವವು ಪ್ರಕಟಗೊಂಡಿತು. ಅದೇ 
ಮೂಲಪ್ರಕೃತಿ. ಶ್ರೀ ತತ್ತ್ವ ಹಾಗೂ ಲಕ್ಷ್ಮೀದೇವಿ. ಎಲ್ಲ ಜೀವಿಗಳೊಳಗೆ ಅವರ 
ಪ್ರಾಣಧಾರಕಳಾಗಿ ಇರುವವಳೂ, ತರ್ಕ ಶಬ್ದಗಳಿಗೆ ಗೋಚರವಲ್ಲದ ಸರ್ವವ್ಯಾಪಿಯಾದ 
ಸಚ್ಚಿದಾನಂದ ಸ್ವರೂಪವುಳ್ಳವಳೂ ಆದ ಲಕ್ಷ್ಮೀದೇವಿ, ಜ್ಞಾನಾತ್ಮಕಳು, ಅನಾದಿನಿತ್ಯಳು, 
ಈಶಕೋಟಿ ಪ್ರವಿಷ್ಟಳು, ಅಚಿಂತ್ಯಾದ್ಬುತ ಶಕ್ತಿ ಮತ್ತು ಮಹಿಮೆಗಳುಳ್ಳವಳು. ಪ್ರಕೃತಿ ಎನ್ನುವ 
ಶಬ್ದದ ಅರ್ಥ ಬಹಳ ಗೂಢವೂ ಗಾಢವೂ ವಿಸ್ತಾರವೂ ಆಗಿದೆ. ಪ್ರ ಎಂದರೆ ಮೂಲವಸ್ತು, 
ಕೃತಿ ಎಂದರೆ ಸೃಷ್ಟಿ. ಪ್ರಕೃತಿ ಎಂದರೆ ಸೃಷ್ಟಿಗೆ ಕಾರಣವಾದ ಮೂಲವಸ್ತು ಪ್ರ ಎಂದರೆ 
ಸಾತ್ತ್ವಿಕ, ಕೃ ಎಂದರೆ ರಾಜಸಿಕ, ತ್‌ ಎಂದರೆ ತಾಮಸಿಕ. ಹೀಗೆ ಪ್ರಕೃತಿ ಶಬ್ದವು ಮೂರು 
ಗುಣಗಳನ್ನೂ ಸೂಚಿಸುತ್ತದೆ. ದೇವಿಯು ತ್ರಿಗುಣಾತ್ಮಕಳೂ, ತ್ರಿಗುಣಾತೀತೆಯೂ ಆಗಿದ್ದಾಳೆ. 
ಪ್ರ ಎಂದರೆ ಮೊದಲು, ಕೃತಿ ಎಂದರೆ ಸೃಷ್ಟಿ. ಪ್ರಕೃತಿ ಎಂದರೆ ಸೃಷ್ಟಿಗೆ ಮೊದಲು ಇದ್ದದ್ದು 
ಸೃಷ್ಟಿಗೆ ಮೊದಲು ಪರಬ್ರಹ್ಮದಲ್ಲಿ ಪ್ರಕೃತಿ ಒಂದಾಗಿರುತ್ತದೆ. ಪ್ರಳಯ ಕಾಲದಲ್ಲಿ ಸಮಸ್ತ 
ಸೃಷ್ಟಿಯನ್ನು ನಾಶಮಾಡಿ ಪರಬ್ರಹ್ಮದಲ್ಲಿ ಲೀನವಾಗುವ ಮಾಯಾಶಕ್ತಿಯನ್ನು ಪ್ರಕೃತಿ 
ಎನ್ನುತ್ತಾರೆ. ಜಗತ್‌ ಪ್ರಳಯದ ನಂತರ ಭಗವಂತನು ಮತ್ತೆ ಸೃಷ್ಟಿಸುವವರೆಗೆ ಸಕಲ 
ಜೀವರಾಶಿಗಳನ್ನು ತನ್ನ ಗರ್ಭದಲ್ಲಿಟ್ಟುಕೊಂಡು ಕಾಪಾಡುವ ಹೊಣೆ ಮೂಲ ಪ್ರಕೃತಿಯಾದ 
ಲಕ್ಷ್ಮೀ ದೇವಿಯದು. ಪ್ರಕೃತಿ ಎನ್ನುವ ಶಬ್ದಕ್ಕೆ ಪರಮಾತ್ಮನ ಇಚ್ಛೆ ಎಂದೂ ಅರ್ಥವಿದೆ. 
ವಿಶ್ವಸ್ಥಿತಿ ಪ್ರಥಯ ಸರ್ಗ ಮಹಾ ವಿಭೂತಿ ವೃತ್ತಿ ಪ್ರಕಾಶ ನಿಯಮಾವೃತಿ ಬಂಧ ಮೋಕ್ಬಗಳು 
ಲಕ್ಷ್ಮೀದೇವಿಯ ಕಟಾಕ್ಷ ಲೇಶದಿಂದಲೇ ಊರ್ಜಿತಗೊಳ್ಳುತ್ತವೆ. 

2. ಓಂ ವಿಕೃತ್ಯೈೆ ನಮಃ : ಪ್ರಕೃತಿಯು ನಿರಂತರವಾಗಿ ಬದಲಾವಣೆ ಹೊಂದಿ ಹೊಸ 
ಸೃಷ್ಟಿ ಉಂಟಾಗುತ್ತಲೇ ಇರುತ್ತದೆ. ವಿಕೃತಿ ಎಂದರೆ ಬದಲಾವಣೆ. ಪ್ರಕೃತಿ ಸ್ವರೂಪಿಣಿಯಾದ 
ದೇವಿಯು ಈ ವ್ಯಾಕೃತಿಕ ಸೃಷ್ಟಿಗೂ ಅಧಿದೇವತೆಯಾಗಿದ್ದಾಳೆ. ಹೀಗಾಗಿ “ವಿಕೃತಿ' 
ಎನಿಸಿದ್ದಾಳೆ. 

3. ಓಂ ವಿದ್ಯಾಯ್ಕೆ ನಮಃ : ದೇವಿಯು ಸರ್ವವಿದ್ಯಾ ಸ್ವರೂಪಿಣಿ. ಅಕಾರಾದಿ 
ಕ್ಷಕಾರಾಂತ ಸರ್ವ ವಿದ್ಯಾಧಿ ದೇವತೆ. ಮುಕ್ತಿಗೆ ಕಾರಣವಾದ ಭಗವದ್ವಿಷಯಕವಾದ ಬ್ರಹ್ಮ 
ವಿದ್ಯೆ, ದ್ವಾದಶಾಕ್ಷರಿ, ಹೋಡಶಾಕ್ಟರಿ ಮುಂತಾದ ರಹಸ್ಯ ಮಂತ್ರವಿದ್ಯೆ, ಜ್ಞಾನಕ್ಕೆ 


ಅಗತ್ಯವಾದ ವೇದಾಂತ ವಿದ್ಯೆ, ಯೋಗ ವಿದ್ಯೆ, ಐಹಿಕ ಸಂಪತ್ರಿಗೆ ಕಾರಣವಾದ ಸಕಲ ಲೌಕಿಕ 
ವೃತ್ತಿ ವಿದ್ಯೆಗಳು, ಇವೆಲ್ಲವ ಬ ಪ್ರಸಾದಿಸುವ ಚಿನ್ಮುದ್ರಾಲಂಕೃತೆಯಾದ ವಿದ್ಯಾಲಕ್ಷ್ಮೀ 
ಸ್ವರೂಪವಿದು. 

4. ಓಂ ಸರ್ವ ಭೂತ ಹಿತ ಪ್ರದಾಯ್ಕೆ ನಮಃ : ಮಾತೆಯಾದ ಲಕ್ಷ್ಮೀ ದೇವಿಯು 
ತನ್ನ ಮಕ್ಕಳಾದ ಸಕಲ ಜೀವರಾಶಿಗಳಿಗೂ, ಮಾತೃವಾತ್ಸಲ್ಯದಿಂದ ಒಳಿತನ್ನೆ 
ಮಾಡುವವಳಾಗಿದ್ದಾಳೆ. ನಿತ್ಯಂ ಅಜ್ಞಾತ ನಿಗ್ರಹೆಯೂ, ಸದಾ ಅನುಗ್ರಹಮಯಿಯೂ, ಭುಕ್ತಿ 
ಮುಕ್ತಿಪ್ರದಾಯಿನಿಯೂ ಆದ ದೇವಿ ಬೇಡಿದವರಿಗೆ ಕೋರಿದುದನ್ನು ನೀಡುವ 
ಕಾಮಧೇನುವಾಗಿದ್ದಾಳೆ. ಅಭಯವರ ಮುದ್ರೆಗಳಿಂದ ಕೂಡಿ ಆದಿಶಕಿಯಾಗಿ ಜಗತ್ತನ್ನೇ 
ಪರಿಪಾಲಿಸುವವಳೂ ಪರಿಪೋಷಿಸುವವಳೂ ಆಗಿದ್ದಾಳೆ. 


5. ಓಂ ಶ್ರದ್ಧಾಯ್ಕೆ ನಮಃ : "ಯಾ ದೇವೀ ಸರ್ವಭೂತೇಷು ಶ್ರದ್ಧಾರೂಪೇಣ 
ಸಂಸ್ಥಿತಾ ನಮಸ್ತ ಸ್ಕೈ' ಎಂದು ದೇ.ಮ.ಯಲ್ಲಿ ಹೇಳಿರುವಂತೆ ಸದ್ಭಕ್ತರ ಮನಸ್ಸಿನಲ್ಲಿ 
ನೆಲಸಿರುವ ಶ್ರದ್ಧಾ ಸ್ವರೂಪಿಣಿ. ಪರಮಾತ್ಮನ ಸಾಕ್ಷಾತ್ಕಾರಕ್ಕೆ ಶ್ರದ್ದೆ ಅತ್ಯವಶ್ಯಕವಾಗಿದೆ. 
ಪುರುಷಕಾರ ರೂಪಿಣಿಯಾದ ದೇವಿಯು ತಾನು ಪರಮ ಶ್ರದ್ದೆಯಿಂದ ಭಗವಂತನನ್ನು 
ಸೇವಿಸುತ್ತಾ ಭಕ್ತರಿಗೆ ಭಗವಂತನ ಅನುಗ್ರಹವನ್ನು ಪಡೆಯಲು ಶ್ರದ್ಧೆ ಸಾಧನವೆಂದು 
ತೋರುವವಳಾಗಿದ್ದಾಳೆ. ಶ್ರದ್ದೆಯ ಮೂಲಕವಾಗಿ ತಿಳಿಯಲ್ಪಡುವವಳೂ, ಶ್ರದ್ಧೆಯನ್ನು : 
ಉಂಟುಮಾಡುವವಳೂ, ಶ್ರದ್ದೆಯಿಂದ ಸೇವಿಸುವವರಿಗೆ ಒಲಿಯುವವಳೂ, ಆಗಿದ್ದಾಳೆ. 


ಶ್ರದ್ದೆ ಎಂಬುದು ದೇವಿಯ ಅಭಿವ್ಯಕ್ತಿ ಶಕ್ತಿಯೇ ಆಗಿದೆ. ಅಷ್ಟಾವತಾರಗಳಲ್ಲಿ ಒಂದಾಗಿದೆ. 
6. ಓಂ ವಿಭೂತ್ಯೆ 1 ನಮಃ : ವಿಭೂತಿ ಎಂಬುದು ಲಕ್ಷ್ಮಿಯ ದ್ವಾದಶರೂಪಗಳಲ್ಲಿ 


ಇಪ 


ಒಂದಾಗಿದೆ. 1. ವ ವಿಶಿಷ್ಟತ್ವವನ್ನು ಭೂತಿ - ನೀಡುವ ರೂಪಗಳು. ಭಗವಂತನ 
ವಿಭೂತಿ ಸ್ವರೂಪಗಳು ಎಲ್ಲೆಲ್ಲಿ ನೆಲಸಿವೆಯೋ ಅಲ್ಲೆಲ್ಲಾ ನಿತ್ಯಾವಿನಿಯೋಗಿನಿಯಾದ 


ಮಹಾಲಕ್ಷ್ಮೀ ಮಹಿಮೆಯು ಅಗಾಧವಾದುದು. ಅಚಿಂತ್ಯಾದ್ಭುತವಾದುದು. ಶ್ರೀ ಹರಿಯ 


7. ಓಂ ಸುರಭಿ ನಮಃ : 1. ಶ್ರೀ ಸೂಕವು "ಗಂಧದ್ವಾರಾ' ಎಂದು ಲಕ್ಷ್ಮೀ 
ದೇವಿಯನ್ನು ಸ್ಪುತಿಸಿದೆ. ಸುರಭಿ ಎಂದರೆ ಸುಗಂಧ. ಗಂಧವು ಪೃಥ್ವೀ ತತ್ತ್ವದ ಪ್ರತೀಕ. 
"ಗಂಧದ್ವಾರಾ' ಎನಿಸಿ ಸಕರ್ಲ ದಿವ್ಯ ಪರಿಮಳಗಳಿಗೂ, ಪರಿಮಳ ದ್ರವ್ಯಗಳಿಗೂ 
ಸಾರಭೂತೆಯಾಗಿ ಭೂರೂಪಿಣಿಯಾಗಿರುವವಳು ದೇವಿಯೇ. ದಿವ್ಯ ಪರಿಮಳ ದ್ರವ್ಯಗಳೂ, 


ಜ.20.  : ₹₹್‌್ಕ್ಲ್ಪ್ಪಮ್ಪ್ಕ 8 ್ಹಾಾ್ಹಾಾಕಹಸಕಕ್ಮ್ಕಕಕಕ್ಕ್ಕಲ್ಕ್‌ ೃ ್ಕ ಸ] 


ಸುಗಂಧ ಭರಿತವಾದ ಪುಷ್ಪಗಳೂ ದೇವಿಗೆ ಬಹುಪ್ರಿಯವಾದುವು. 2. ಪತಿಸೇವಾ 
ಪರಾಯಿಣಿಯಾದ ದೇವಿಯೇ ದಿವ್ಯ ಸುಗಂಧ ದ್ರವ್ಯಗಳಾಗಿ ದೇವರ ಅಂಗಾಂಗಗಳನ್ನು 
ಅಲಂಕರಿಸುತ್ತಾಳೆ. ದಿವ್ಯ ಸುವಾಸನೆ ಬೀರುವ ಹೂಗಳಾಗಿ ಶ್ರೀ ಹರಿಗೆ 
ವನಮಾಲೆಯಾಗುತ್ತಾಳೆ. 3. ಸುರಭಿ ಎಂದರೆ ಕಾಮಧೇನು. ""ಸಕಲ ಭುವನ ಪ್ರಾರ್ಥನಾ 
ಕಾಮಧೇನು''ವಾದ ದೇವಿಯು ಭಕರು ಬೇಡಿದುದನ್ನು ನೀಡುತ್ತಾ ಸರ್ವಾಭೀಷ್ಟ ಫಲ 
ಪ್ರದಳಾಗಿದ್ದಾಳೆ. 4. ಕ್ಷೀರ ಸಾಗರ ಮಥನ ಕಾಲದಲ್ಲಿ ಹುಟ್ಟಿದ ಕಾಮಧೇನುವು 
ಮಹಾಲಕ್ಷ್ಮಿಯ ಅಂಶಜಾತವೇ ಆಗಿದೆ. 


8. ಓಂ ಪರಮಾತ್ಮಿಕಾಯ್ಕೆ ನಮಃ : ಜಗತ್ತಿನ ಎರಡು ಪರತತ್ತ್ವಗಳಾದ ನಾರಾಯಣ, 
ಲಕ್ಷ್ಮಿಯರಲ್ಲಿ ಎರಡನೆಯ ಪರತತ್ವ್ವವೆನಿಸಿದ್ದಾಳೆ. ಆದಿ ಅಂತ್ಯಗಳಿಲ್ಲದವಳೂ, ಜನನ, 
ಮರಣ ಮುಂತಾದ ಷಡ್ವಿಕಾರಗಳಿಲ್ಲದವಳೂ, ನಿತ್ಯಶುದ್ಧ ಮುಕ್ತ ಸ್ವಭಾವಳೂ, 
ವಿಶ್ವವ್ಯಾಪಕವಾದ ಅನಂತ ಶಿರ, ಕಣ್ಣು, ಮುಖ, ಕೈ ಕಾಲು, ಮುಂತಾದ 
ರೂಪಗಳುಳ್ಳವಳೂ, ದೇಶ ಕಾಲಗಳನ್ನು ಅತಿಕ್ರಮಿಸಿದ ವ್ಯಾಪ್ತಿ ಉಳ್ಳವಳೂ, ಅಚಿಂತ್ಯಾದ್ಬುತ ಕ 
ಮಹಿಮಳೂ, ಪರಾಶಕ್ತಿ ಸ್ವರೂಪಿಣಿಯೂ ಆದ ದೇವಿ ಶ್ರೀಮನ್ನಾರಾಯಣನ ವಿನಹ 
ಮತ್ತೆಲ್ಲ ಜೀವಿಗಳಿಗಿಂತ ಶ್ರೇಷಳೂ, ಎಲ್ಲರಿಂದಲೂ ನಮಸ್ಕಾರ್ಹಳೂ ಆಗಿದ್ದಾಳೆ. ಹೀಗಾಗಿ 
"ಪರಮಾತ್ಮಿಕಾ' ಎನಿಸಿದ್ದಾಳೆ. 

9. ಓಂ ವಾಚೇ ನಮಃ : "ಅರ್ಥೋ ವಿಷ್ಣುರಿಯಂ ವಾಣೀ' ಎಂದು ವಿ.ಪು.ದಲ್ಲಿ 
ಹೇಳಿದೆ. ಅಕಾರಾದಿ ಕ್ರಕಾರಾಂತ ಸರ್ವವರ್ಣ ಕೃತ ಸ್ಥಳಳಾದ ದೇವಿ ವಾಕ್‌ ಸಂಪತ್ರಿಗೆ 
ಅಭಿಮಾನಿನಿಯಾಗಿದ್ದಾಳೆ. ಅವಳ ಉಪಾಸನೆಯಿಂದ ವಾಕ್‌ಸಿದ್ದಿಯು ಲಭಿಸುವುದು. 
ದೇವಿಯ ಅವತಾರ, ಸ್ವರೂಪ, ಸ್ವಭಾವ, ಗುಣ, ಕಾರ್ಯಗಳಿಗೆ ಅನುಗುಣವಾಗಿ ಅವಳ 
ಹೆಸರುಗಳು ಸೂಚಿತವಾಗುತವೆ. ಪ್ರತಿಯೊಂದು ಪದವೂ ಅವಳ ಮಹಾಮಹಿಮೆಯನ್ನು 
ಪ್ರತಿಪಾದಿಸುತ್ತದೆ. ಹೀಗಾಗಿ ಅವಳು ಸರ್ವಶಬ್ದ ವಾಚ್ಯಳಾಗಿದ್ದಾಳ. 2. ಶ್ರುತಿ ರೂಪ ತಾಳಿ 
ಭಗವಂತನನ್ನು ನಾನಾಬಗೆಯಾಗಿ ಸ್ಪುತಿಸುತ್ತಿರುವವಳೂ, ಭಕ್ತರಿಂದ ವಿವಿಧವಾಗಿ 
ಸುತಿಸಲ್ಪಡುವವಳೂ ಆಗಿದ್ದಾಳೆ. 3. ದೇವಿಯ ಮಹಾ ಸರಸ್ವತೀರೂಪವನ್ನು ಈ ನಾಮವು 
ಪ್ರತಿಪಾದಿಸುತ್ತದೆ. 


10. ಓಂ ಪದ್ಮಾಲಯಾಯ್ಕೆ ನಮಃ : 1. ಕ್ಷೀರಸಾಗರ ಮಥನ ಕಾಲದಲ್ಲಿ ಅದರಲ್ಲಿ 
ಸಾರಭೂತವಾಗಿ ಅರಳಿದ ಸಹಸ್ರದಳ ಪದ್ಮದಲ್ಲಿ ಉದ್ಭವಿಸಿದ ದೇವಿ ಪದ್ಮವನ್ನೇ ಮನೆಯಾಗಿ 
ಉಳ್ಳವಳು. 2. ಶ್ರೀ ಹರಿಯ ವಕ್ಷ್ಪಸ್ಮಳವೆಂಬ ಪದ್ಮದಲ್ಲಿ ನಿತ್ಯಾನಪಾಯಿನಿಯಾಗಿ 
ನೆಲಸಿರುವವಳು. 3. ತನ್ನನ್ನು ಆರಾಧಿಸುವ ಭಕ್ತರ ಹೃದಯ ಕಮಲದಲ್ಲಿ ವಾಸಿಸುವವಳು. 
4. ಸರ್ವತೋಭದ್ರವೆಂಬ ಅಷ್ಟದಳ ಪದ್ಮಾಕೃತಿ ದೇವಿಗೆ ಅತಿ ಪ್ರಿಯವಾದುದು. ಅವಳನ್ನು 
ಅಲ್ಲಿ ಆವಾಹಿಸಿ ಪೂಜಿಸುತ್ತಾರೆ. 5. ಚತುರ್ವಿಂಶತಿ ನಾಮಗಳಲ್ಲಿ ಸ್ವಾಮಿಯು "ಮಧುಸೂದನ' 


ಎನ್ನುವ ಹೆಸರನ್ನು ತಾಳಿದಾಗ ದೇವಿಯು "ಪದ್ಮಾಲಯಾ' ಎನ್ನುವ ಹೆಸರನ್ನು ತಾಳುವಳು. 


11. ಓಂ ಪದ್ಮಾಯ್ಕೆ ನಮಃ : 1. ಪದ್ಮಪುಷ್ಪವು ಲಕ್ಷಿ ಆತತ್ತ್ವದ ಪ್ರತೀಕವಾಗಿದ್ದು 
ಲಕ್ಷ್ಮೀ ಸನ್ನಿಧಾನವು ಪದ್ಮ ಪುಷ್ಪದಲ್ಲಿ ವಿಶೇಷವಾಗಿದೆ. 2. ಭಗವಂತನ ನಾಭಿಯಿಂದ 
ಹುಟ್ಟಿದ ಚತುರ್ಮುಖಬ್ರಹ್ಮನ ಉತ್ಪತ್ತಿಗೆ ಕಾರಣವಾದ ಸೃಷ್ಟಿ ಪದ್ಮವು ಲಕ್ಷ್ಮಾತಕವಾದುದು. 
3. ಲಕ್ಷ್ಮೀದೇವಿಯ ಅನೇಕ ಅವತಾರ ಗಳಲ್ಲಿಯೂ ಅವಳ ಹೆಸರು "ಪದ್ಮ' ಎಂದಿದೆ. 
ಶ್ರೀನಿವಾಸನ ಪತ್ನಿ ಪದ್ಮಾವತಿ. ಮಹಾವಿಷ್ಣುವು “ಕಲ್ಕಿ' ಅವತಾರವನ್ನು ತಾಳಿದಾಗ ದೇವಿಯ 
ಹೆಸರು "ಪದ್ಮಾ' ಎಂದಾಗುತ್ತದೆ. 4. ಪದ್ಮಾ ಎನ್ನುವ ನಿಧಿ ನವನಿಧಿಗಳಲ್ಲೊಂದು. ಲಕ್ಷ್ಮಿಯ 
ಸಂಕೇತ. 5. ಶ್ರೀ ಹರಿಯು "ಗೋವಿಂದ' ಎನ್ನುವ ಹೆಸರನ್ನು ತಾಳಿದಾಗ ದೇವಿಯು "ಪದ್ಮಾ? 
ಎನ್ನುವ ಹೆಸರನ್ನು ತಾಳುವಳು. 


12. ಓಂ ಶುಚಯೇ ನಮಃ: 1. ತನ್ನನ್ನು ಸ್ಮರಿಸುವವರನ್ನು ಸ್ಪುತಿಸುವವರನ್ನು 
ಪೂಜಿಸುವವರನ್ನು, ಪಾವನಗೊಳಿಸುವುದರಿಂದ "ಶುಚಿ' ಎನಿಸಿದ್ದಾಳೆ. ಶುಭ್ರವಾದ ಸ್ಥಳ 
ಮನೆ. ಶುಚಿಯಾದ ಹೃದಯ ಮನಗಳಲ್ಲಿ ದೇವಿ ನೆಲಸುತ್ತಾಳೆ. ಭಗವಂತನ ಕರುಣೆಯನ್ನು 
ಪಡೆಯಲು ಅಂತರ್‌, ಬಹಿರ್‌, ಶುಚಿತ್ವ 
ಶುಚಿತ್ವವನ್ನು ಉಂಟು ಮಾಡುತ್ತದೆ. 


13. ಓಂ ಸ್ವಾಹಾಯ್ಕೆ ನಮಃ : 1. ಸರ್ವ ಯಜ್ಞಗಳಲ್ಲಿಯೂ, ಸಮಸ್ತ ದೇವತೆಗಳು 
ಯಾವ ಮಂತ್ರೋಚ್ಚಾರದಿಂದ ಸಂತುಷ್ಟಿಯನ್ನು ಹೊಂದುವರೋ ಆ ಸ್ವಾಹಾ ಮಂತ್ರವು 
ಲಕ್ಷ್ಮೀದೇವಿಯೇ ಆಗಿದ್ದಾಳೆ. 2. ವಿಷ್ಣುವು ಅಗ್ನಿಸ್ವರೂಪನಾದಾಗ ದೇವಿಯು ಅವನ 
ಪತ್ನಿಯಾದ ಸ್ವಾಹಾ ರೂಪದಲ್ಲಿರುವಳು. 

14. ಓಂ ಸ್ವಧಾಯ್ಕೆ ನಮಃ : "ವಿಷ್ಣು : ಪಿತೃಗಣಃ ಪದ್ಮಾ ಸ್ವಧಾ ಶಾಶ್ವತ - 
ಪುಷ್ಟಿದಾ' ಎಂದು ವಿ. ಪು.ದಲ್ಲಿ ಹೇಳಿದೆ. ಪಿತೃಗಳಿಗೆ ತೃಪ್ತಿಯನ್ನು ಕೊಡುವ ಸ್ವಧಾ ಮಂತ್ರವು 
ಲಕ್ಷ್ಮೀ ಸ್ವರೂಪವೇ ಆಗಿದೆ. 

15. ಓಂ ಸುಧಾಯ್ಕೆ ನಮಃ : |. ಸುಧಾ ಎಂದರೆ ಅಮೃತ. ದೇವಿಯು ಅಮೃತ 
ಸ್ವರೂಪಿಣಿ. ತನ್ನ ಭಕ್ತರಿಗೆ ಜನನ ಮರಣ ರಹಿತವಾದ ಭಗವತ್ಸಾನ್ನಿಧ್ಯವೆಂಬ 
ಅಮೃತತ್ವವನ್ನೂ, ಅಮೃತ ಸಮಾನವಾದ ಆನಂದವನ್ನೂ, ಆಯುರಾರೋಗ್ಯಾದಿಗಳನ್ನೂ 


16. ಓಂ ಧನ್ಯಾಯ್ಕೆ ನಮಃ : |, ಧನ್ಯ ಎಂದರೆ ಧನವನ್ನು ಉಳ್ಳವಳು, ಧನವನ್ನು 
ನೀಡುವವಳು ಎಂದರ್ಥ. ಲಕ್ಷ್ಮೀದೇವಿಯು ಸರ್ವಸಂಪತ್ತುಗಳ ಅಧಿಷ್ಟಾತ್ರಿ ದೇವತೆ. ಜ್ಞಾನ, 
ಭಕ್ತಿ, ವೈರಾಗ್ಯಗಳೆಂಬ ದೈವೀ ಸಂಪತ್ತನ್ನೂ, ಆಯುಸ್ಸು, ಆರೋಗ್ಯ, ಹಣ, ಮನೆ, ಸಂತಾನ, 


ಅತ್ಯಗತ್ಯ. ದೇವಿಯ ಸ್ಮರಣೆಯು ಅಂತಹ. 


ಅನ್ನ, ಮುಂತಾದ ಲೌಕಿಕ ಸಂಪತ್ತನ್ನೂ ತನ್ನ ಭಕ್ತರಿಗೆ ಕೊಡುತ್ತಾಳೆ. 2. ಧನ್ಯಾ ಎಂದರೆ 
ಕೃತಾರ್ಥಳು, ಅಸದೃಶಳು, ಸರ್ವೋತ್ರಮಳು ಎಂದೂ ಆಗುತ್ತದೆ. 3. ಚತುರ್ವಿಂಶತಿ 
ನಾಮಗಳಲ್ಲಿ ಭಗವಂತನು "ಶ್ರೀಧರ' ಎನಿಸಿದಾಗ ಲಕ್ಷ್ಮಿಯು "ಧನ್ಯಾ' ಎನ್ನುವ ಹೆಸರನ್ನು ' 
ತಾಳುತಾಳೆ. 

17. ಓಂ ಹಿರಣ್ಮಯ್ಯೆ 4 ನಮಃ : ಶ್ರೀ ಸೂಕ್ತವು ದೇವಿಯನ್ನು ಹಿರಣ್ಮಯೀ ಎಂದು 
ಸುತಿಸುತ್ತದೆ. ಸಕಲ ಸಂಪತ್ತುಗಳ ಅಭಿಮಾನಿನಿ, ಸರ್ವ ಸಂಪತ್ಪದಾಯಿನಿ. ಹಿರಣ್ಯ ಎಂದರೆ 
ಸರ್ವಶ್ರೇಷ್ಠವಾದ (ಬಂಗಾರದಂತಹ) ಕಲ್ಯಾಣ ಗುಣಗಳಿಗೆ ಆಶ್ರಯಸ್ವರೂಪಳು. 
ಮಿನುಗುವ ಹೊಂಬಣ್ಣದಿಂದಲೂ, ಸರ್ವಾಂಗಗಳಲ್ಲಿಯೂ' ಧರಿಸಿರುವ ರತ್ನ ಕನಕ 
ಖಚಿತವಾದ ಆಭರಣಗಳಿಂದಲೂ ಪರಿಶೋಭಿಸು ತಿರುವವಳು. ತನ್ನ ಭಕರ ಮನೆಯಲ್ಲಿ 
"ಕನಕ ವೃಷ್ಟಿಯನ್ನು ಕರೆಯುವವಳು, "ಹಿರಣ್ಯ' ನೆನಿಸಿದ ಭಗವಂತನಿಂದ ವ್ಯಾಪಳಾದವಳು. 
ಬಂಗಾರದ ಪ್ರತೀಕದಲ್ಲಿ ಅಭಿವ್ಯಕ್ತ ಳಾಗುವವಳು. ಸಂಪತ್‌ ಲಕ್ಷ್ಮೀ ಸ್ವರೂಪವಿದು. 


18. ಓಂ ಲಕ್ಷ್ಮೇ ನಮಃ : 1. ಸಕಲ ಸಲ್ಲಕ್ಷಣ ಸಂಪನ್ನೆ. ದ್ವಾತ್ರಿಂಶತ್‌ 
ಲಕ್ಷಣೋಪೇತೆ. ಅಲೌಕಿಕ ಸೌಂದರ್ಯವತಿ. ಸರ್ವ ಸುಖ ಸೌಭಾಗ್ಯಗಳ ಒಡತಿ. ಕಾಂತಿ 
ಸಂಪನ್ನೆ. 2. ಚತುರ್ವಿಂಶತಿ ರೂಪಗಳಲ್ಲಿ ಸ್ವಾಮಿಯು ನಾರಾಯಣ ಎನ್ನುವ ರೂಪ 
ಧರಿಸಿದಾಗ ದೇವಿಯು ಲಕ್ಷ್ಮೀ ಎನ್ನುವ ರೂಪದಿಂದ ಅವನನ್ನು ಸೇವಿಸುತ್ತಾಳೆ. 3. 
ಚಿತ್‌ಪ್ರಕೃತಿ ಎನಿಸಿದ ಮಹಾಲಕ್ಷ್ಮಿಯೇ ಸತ್ತ್ವ, ರಜ, ತಮೋ ಗುಣಾಭಿಮಾನಿ ಗಳಾದ 
ಶ್ರೀ. ಭೂ. ದುರ್ಗಾ ರೂಪಗಳಿಗೆ ಮೂಲ ಸ್ವರೂಪಳಾಗಿದ್ದಾಳೆ. 

19. ಓಂ ನಿತ್ಯಪುಷ್ಟಾಯ್ಕೆ ನಮಃ : ಶ್ರೀಸೂಕವು ದೇವಿಯನ್ನು ನಿತ್ಯಪುಷ್ಟಾ ಎಂದು 
ಸುತಿಸುತದೆ. ಇದು ಲಕ್ಷ್ಮೀದೇವಿಯ ಭೂರೂಪದ ಸ್ಪುತಿಯಾಗಿದೆ. ಅನುಗಾಲವೂ ಸಸ್ಯ 
ಸಮೃದ್ಧಿಯಿಂದ ಕೂಡಿರುವವಳಾಗಿ, ತನ್ನ ಮಕ್ಕಳಾದ ಸಕಲಜೀವರಾಶಿಯನ್ನು 
ಪೋಷಿಸುವವಳಾಗಿದ್ದಾಳೆ. 2. ಸರ್ವಾಂಗಗಳಲ್ಲಿಯೂ ಪರಿಪೂರ್ಣ ಸೌಂದರ್ಯದಿಂದ 
ಪರಿಶೋಭಿಸುತ್ತಿರುವ ನಿತ್ಯ ಯೌವನ ಸಂಪನ್ನೆ. 3. ಜ್ನಾನ, ಆನಂದ, ತೃಪ್ತಿ, ಐಶ್ವರ್ಯ 
ಮುಂತಾದ ಸದ್ಗುಣಗಳಿಂದ ಸದಾ ಪೂರ್ಣಳಾಗಿದ್ದು ತನ್ನ ಆರಾಧಕರಿಗೆ ಅವುಗಳನ್ನು 
ನೀಡುವವಳು. 


20. ಓಂ ವಿಭಾವರ್ಯ್ಯೆ ನಮಃ : 1. "ವಿಭಾವರೀ ಶ್ರೀರ್ದಿವಸೋ 
ದೇವಶ್ಚಕ್ರಗದಾಧರಃ' ಎಂದು ವಿ.ಪು.ದಲ್ಲಿ ಹೇಳಿದೆ. ಮಹಾವಿಷ್ಣುವು ಹಗಲಾದರೆ 
ಲಕ್ಷ್ಮೀದೇವಿಯು ರಾತ್ರಿ ಸ್ವರೂಪಳು. 2. "ಕಾಲ ರಾತ್ರಿರ್ಮಹಾ ರಾತ್ರಿರ್ಮೊೋಹ ರಾತ್ರಿಶ್ಚಿ 
ದಾರುಣಾ' ಎಂದು ದೇ.ಮ.ಯಲ್ಲಿ ಹೇಳಿದೆ. ಬ್ರಹ್ಮನು ಲಯವಾಗುವ ಪ್ರಳಯದ 
ಕಾಲರಾತ್ರಿ, ಜಗತ್ತು ಲಯವಾಗುವ ಮಹಾರಾತ್ರಿ. ದಾರುಣವಾದ ಮೋಹರಾತ್ರಿ ಅಥವಾ 
ಮನುಷ್ಯರ ರಾತ್ರಿ ದೇವಿಯೇ ಆಗಿದ್ದಾಳೆ. 3. ಖುಗ್ವೇದದಲ್ಲಿ ರಾತ್ರ್ಯಭಿಮಾನಿದೇವತೆ 


ಯೆಂದು ವರ್ಣಿತೆಯಾಗಿರುವವಳು ಮೂಲ ಪ್ರಕೃತಿಯಾದ ಲಕ್ಷ್ಮೀದೇವಿಯೆ ಆಗಿದ್ದಾಳೆ. 

21. ಓಂ ಅದಿತ್ಯ ನಮಃ : "ಶ್ರೀ ರ್ಭೂಮಿ ರ್ಭೂಧರೋ ಹರಿಃ' ಎಂದು 
ವಿ.ಪು.ದಲ್ಲಿ ಹೇಳಿದೆ. 1. ಅದಿತಿ ಎಂದರೆ ಖಂಡವಾಗಿಲ್ಲದ ಭೂಮಿ. ದೇವಿಯೇ ಭೂಮಿಯು 
ಹಾಗೂ ಅದಿತಿಯು. 2. ದೇವತೆಗಳನ್ನು ಗರ್ಭದಲ್ಲಿ ತಾಳಿದ ಅದಿತಿಯು ಲಕ್ಷ್ಮೀ ಸನ್ನಿಧಾನ 
ಉಳ್ಳವಳು. ವೇದಮಾತೆಯು ಅದಿತಿ ಎಂದು ಕರೆಯಲ್ಪಟ್ಟಿದ್ದಾಳೆ. ಇದು ವೇದಾಭಿಮಾನಿನಿ 
ಯಾದ ದೇವಿಯ ಸ್ವರೂಪವೇ ಆಗಿದೆ. 

22. ಓಂ ದಿತ್ಯೈ ನಮಃ: ದೈತ್ಯರನ್ನು ಗರ್ಭದಲ್ಲಿ ತಾಳಿದ ದಿತಿಯೂ ಲಕ್ಷ್ಮೀ ಸನ್ನಿಧಾನ 
ಉಳ್ಳವಳಾಗಿದ್ದಾಳೆ. ಆ 

23. ಓಂ ದೀಪ್ತಾಯ್ಕೆ ನಮಃ: 1. ಸಮುದ್ರ ಮಥನ ಕಾಲದಲ್ಲಿ ಉದ್ಭವಿಸಿದ ದೇವಿಗೆ 
ಅಲ್ಲಿ ನೆರೆದಿದ್ದ ದೇವತೆಗಳು, ಎಲ್ಲ ರತ್ನಗಳಿಂದ ಮಾಡಿದ, ರಮಣೀಯ ಆಕೃತಿಗಳಲ್ಲಿ 
ಮಾಡಿದ ಆಭರಣಗಳನ್ನು ಅರ್ಪಿಸಿದರು. ತತದ್‌ ಅಂಗಗಳಲ್ಲಿ ತತದ್‌ ಆಭರಣಗಳನ್ನು 
ಧರಿಸಿ, ಅವುಗಳಿಗೆ ಸೌಂದರ್ಯವನ್ನೂ, ಸಾರ್ಥಕತೆಯನ್ನೂ ನೀಡುತ್ತಾ ಪ್ರಕಾಶಿಸು 
ತಿರುವವಳು. 2. ದೀಪ್ತಿ ಎಂದರೆ ಜ್ಯೋತಿ, ಬೆಳಕು. ಉರಿಯುತ್ತಿರುವ ದೀಪದಲ್ಲಿ ಲಕ್ಷ್ಮೀ 
ಸನ್ನಿಧಾನವಿದೆ. ಪ್ರಜ್ವಲಿತ ದೀಪವನ್ನು ನಾರಾಯಣ ಸಹಿತ ಲಕ್ಷ್ಮೀದೇವಿ ಯೆಂದು ಭಾವಿಸಿ 
ಪೂಜಿಸುತ್ತಾರೆ. ಇದು ದೀಪಲಕ್ಷ್ಮೀ ಪೂಜೆ. 3. ಅಜ್ಞಾನವೆಂಬ ಕತ್ತಲನ್ನು ಹೋಗಲಾಡಿಸಿ 
ಜ್ಞಾನದ ಬೆಳಕನ್ನು ಕೊಡುವವಳು. ದಾರಿದ ್ರ್ರ್ಯೊದ ಕತ್ತಲನ್ನು ಹೋಗಲಾಡಿಸಿ ಸಂಪತ್ರಿನ 
ಬೆಳಕನ್ನು ನೀಡುವವಳು. 


24. ಓಂ ವಸುಧಾಯ್ಕೆ ನಮಃ : ದೇವಿಯ ಭೂ ರೂಪದ ಸುುತಿಯಿದು. ಜೀವನಕ್ಕೆ 
ಆಧಾರವಾದ ಸಸ್ಯ ಸಂಪತ್ತನ್ನೂ, ರತ್ನ ಚಿನ್ನ, ಬೆಳ್ಳಿ, ಮೊದಲಾದ ಖನಿಜ ಸಂಪತ್ತನ್ನು 
ಭೂರೂಪಿಣಿಯಾದ ದೇವಿ ಕೊಡುತ್ತಾಳೆ. 


25. ಓಂ ವಸುಧಾರಿಣ್ಯೆ 1 ನಮಃ : ಸಕಲ ಸಂಪತ್ತನ್ನೂ ಧರಿಸಿರುವುದರಿಂದ 
ವಸುಧಾರಿಣಿ ಎನಿಸಿದ್ದಾಳೆ. "ಬೀಜಾಪೂರಂ ಕನಕ ಕಲಶಂ ಹೇಮ ಪದ್ಮಂ ಧಧಾನಂ' ಎಂದು 
ದೇವಿಯ ಧ್ಯಾನ ಶ್ಲೋಕವು ವರ್ಣಿಸುತ್ತದೆ. ದೇವಿಯ ಕರಾರವಿಂದದಲ್ಲಿರುವ ಕನಕಕಳಶವು 
ಸಕಲೈಶ್ವರ್ಯವನ್ನೂ ಬೀಜರೂಪದಲ್ಲಿ ಹೊಂದಿದೆ. 2. "ಸುವರ್ಣ ರಜತಸ್ರಜಾ' 
ಹಿರಣ್ಮಯೀ, ಹಿರಣ್ಯ ಪ್ರಾಕಾರಾ, ಎನಿಸಿದ ದೇವಿಯು ರತ್ನ ಕನಕ ಖಚಿತ ಆಭರಣಗಳನ್ನು 
ಧರಿಸಿ ಶೋಭಿಸುತ್ತಿದ್ದಾಳೆ. 

26. ಓಂ ಕಮಲಾಯ್ಕೆ ನಮಃ : |, ಚತುರ್ವಿಂಶತಿರೂಪಗಳಲ್ಲಿ ಸ್ವಾಮಿಯು 
"ಮಾಧವ' ಎನಿಸಿದಾಗ ದೇವಿಯು "ಕಮಲಾ' ನಾಮಕಳು. 2. ವಿಷ್ಣುವು ಸೂರ್ಯನಾಗಿ 
ತೋರಿಕೊಂಡಾಗ ಲಕ್ಷ್ಮಿಯು ಕಮಲದಿಂದ ಆವಿರ್ಭವಿಸಿ "ಕಮಲೆ' ನಾಮಕಳಾಗಿ 
ವಿಷ್ಣುವಕ್ಷಸ್ನಲವನ್ನು ಸೇರಿದಳು. (ವಿ.ಪು) 3. ಕಮಲಾ ಎಂದರೆ ನೀರು. ಇದು ದೇವಿಯ 


ಜಲತತ್ತ್ವದ ಅಭಿಮಾನೀ ರೂಪವನ್ನು ಪ್ರತಿಪಾದಿಸುವ ನಾಮವಾಗಿದೆ. 4. ದೇವಿಯು 
ಪ್ರಳಯ ಕಾಲದಲ್ಲಿ ಜಲರೂಪದಲ್ಲಿ ದೇವರನ್ನು ಸೇವಿಸುವಳು 5. ಮ. ಅನಂತನಾಮ 
ರೂಪಾತ್ಮಕವಾದ ಪ್ರಕೃತಿಯ ಸಂಕೇತವಾಗಿದೆ. 


27. ಓಂ ಕಾಂತಾಯ್ಕೆ ನಮಃ : 1. "ಕಾಂತಿ'ಯು ಲಕ್ಷ್ಮಿಯ ದ್ವಾದಶರೂಪಗಳಲ್ಲಿ 
ಒಂದಾಗಿದೆ. ಯಾ ದೇವೀ ಸರ್ವ ವ ಕಾಂತಿರೂಪೇಣ ಸಂಸ್ಥಿತ್‌ ನಮಸಸ್ಯೆ' ಎಂದು 
ದೇ.ಮ.ಯಲ್ಲಿ ಹೇಳಿರುವಂತೆ ಕಾಂತಿಯುಕ್ತ ವಾದದ್ದೆಲ್ಲವೂ ದೇವಿಯ ಸನ್ನಿಧಾನ ಉಳ್ಳದ್ದೇ 
ಆಗಿದೆ. 2. "ಕಾಂತಿ' ಎಂಬುದು ದೇವಿಯ ಷಡ್ಲುಣಗಳಲ್ಲಿ ಒಂದಾಗಿದೆ. ಆರೋಗ್ಯ, ಜ್ಞಾನ, 
ಸೌಂದರ್ಯ, ಶಾಂತಿ ಮುಂತಾದುವುಗಳಿಂದ ದೊರಕುವ ಅಂತರ್‌ ಬಹಿರ್‌ ಕಾಂತಿಯನ್ನು 
ಭೆಕರಿಗೆ ಕೊಡುತ್ತಾಳೆ. 3. ಪತಿಗೆ ಅಂದರೆ ಮಹಾವಿಷ್ಣುವಿಗೆ ಅತ್ಯಂತ ಪ್ರಿಯಳಾದುದ 
ರಿಂದಲೂ "ಕಾಂತಾ' ಎನಿಸಿದ್ದಾಳೆ. ಶ್ರೀಹರಿಗೆ ಲಕ್ಷ್ಮಿಗಿಂತ ಅಧಿಕ ಗ ಅನ್ಯರಾರ 
ಮೇಲೂ ಯಾವ ಕಾಲದಲ್ಲೂ ಇಲ್ಲ ಅವಳು "ದೇವರ ಪಟ್ಟದರಸಿ. 4. ಅತ್ಯಂತ 
ರೂಪವಂತಳಾಗಿ ಆಕರ್ಷ ಣೀಯಳಾಗಿರುವುದರಿಂದಲೂ ಕಾಂತಳು. 5. ಸಂಪತ್ತಿನ 
ರೂಪದಿಂದ ಎಲ್ಲರನ್ನೂ ಆಕರ್ಷಿಸುತಾಳಾದ್ದರಿಂದಲೂ ಕಾಂತಳು. 


28. ಓಂ ಕಾಮಾಕ್ಸ್ಯೈ ನಮಃ : ದೇವಿಯ ಕಟಾಕ್ಷ ವೈಭವ ಅನುಪಮ. ಅಸದಳ. 
ಅವಳ ಕಡೆಗಣ್ಣ ನೋಟ ಪಡೆದವರಿಗೆ ದುರ್ಲಭವಾದ ಸೌಭಾಗ್ಯ ಯಾವುದೂ ಇಲ್ಲ ಅವಳ 
ಕಟಾಕ್ಟಕ್ಕೆ ವಿಷಯರಾದವರು, ಆ ಕ್ಷಣವೇ ಸತ್ತ್ವಾದಿ ಗುಣಶೂನ್ಯರಾದರೂ, ಶೀಲಾದಿ ಸಕಲ 
ಸದ್ಗುಣಗಳಿಂದಲೂ, ಸಕಲೈಶ್ವರ್ಯ ಗಳಿಂದಲೂ ಸಮೃದ್ಧರಾಗುತ್ತಾರೆ. ಅವಳ ಕಟಾಕ್ಷ 
ದೂರರಾದವರು ತಕ್ಷಣವೇ ಸರ್ವಾಪ್ರಯೋಜಕರಾದ ಭ್ರ ಷ್ಟರೆನಿಸಿಕೊಳ್ಳುತ್ತಾರೆ 
"ಕಾಮಪ್ರದಾ ಭಗವತೋಪಿ ಕಟಾಕ್ಟಮಾಲಾ' ಎನಿಸಿದ ದೇವಿಯ ಕಡೆಗಣ್ಣನೋಟ 
ಕಲ್ಪವೃಕ್ಷ, ಕಾಮಧೇನು. ಚಿಂತಾಮಣಿಗಳಿಗಿಂತಲೂ ಮಿಗಿಲಾಗಿ ವಾಂಚಿತಾರ್ಥ 


೪0) 


ಪ್ರದವಾದುದು. 

29. ಓಂ ಕಮಲ ಸಂಭವಾಯ್ಕೆ ನಮಃ : 1. ಕ್ಷೀರ ಸಾಗರವನ್ನು ದೇವಾಸುರರು 
ಮಧಿಸಿದಾಗ, ಅದರಲ್ಲಿ ಅರಳಿದ ಸಾರಭೂತವಾದ ಸಹಸ್ರದಲ ಪದ್ಮದಲ್ಲಿ ಅನುಪಮ 
ಸೌಂದರ್ಯ ಸಂಪನ್ನಳಾದ ದೇವಿಯು ಕಾಣಿಸಿಕೊಂಡಳು. ಅದರಿಂದ "ಕಮಲ ಸಂಭವೆ' 
ಎನಿಸಿದಳು. 2. ತನ್ನನ್ನು ಕಾಯಾ, ವಾಚಾ, ಮನಸಾ ಆರಾಧಿಸುವ, ಭಕ್ತಿಯಿಂದ ಅರಳಿದ, 
ಭಕ್ತರ ಹೃದಯ ಕಮಲದಲ್ಲಿ ಕಾಣಿಸಿಕೊಳ್ಳುವುದರಿಂದಲೂ "ಕಮಲಸಂಭವ' ಎನಿಸಿದ್ದಾಳೆ. 

30. ಓಂ ಅನುಗ್ರಹ ಪ್ರದಾಯ್ಕೆ ನಮಃ : ದೇವಿಯು ಸದಾ ಅನುಗ್ರಹಮಯಿ. ನಿತ್ಯಂ 
ಅಜ್ಞಾತ ನಿಗ್ರಹೆ. ಅನುಗ್ರಹ ಪ್ರದಾ ಎಂದರೆ ಹಿತವನ್ನುಂಟು ಮಾಡುವವಳು ಸದರ್‌ 
ಲಕ್ಷ್ಮೀದೇವಿಯ ಅನುಗ್ರಹದಿಂದ ಪರಮಾತ್ಮನಲ್ಲಿ ಸದ್ಭಕ್ತಿ, ಅಪರೋಕ್ಪಜ್ನಾನ, ತನ್ಮೂಲಕ 
ಮೋಕ್ಷ ದೊರೆಯುತ್ತದೆ. ಪ್ರಾರಬ್ಧ ಫಲ ರೂಪ ದುಃಖ ಕಮ್ಮಿಯಾಗಿ, "ವಿಶೇಷವಾದ 


ಸುಖಾನುಭವವೂ, ಇಷ್ಟಾರ್ಥ ಸಿದ್ಧಿಯೂ ಆಗುತ್ತದೆ. ಆಯಸ್ಸು, ಆರೋಗ್ಯ, ಸತ್ಸಂತಾನ, 
ಐಶ್ವರ್ಯ, ಕೀರ್ತಿ, ಸಮೃದ್ಧಿ ಮುಂತಾದ ಎಲ್ಲ ಭೋಗಭಾಗ್ಯಗಳೂ ದೊರೆಯುತ್ತವೆ. ಯಾವ 
ಯಾವ ಭಕ್ತನನ್ನು ತನ್ನ' ಪತಿಯು ಅನುಗ್ರಹಿಸುತ್ತಾನೋ ಸಂಪದ್ರೂಪಳಾದ ಲಕ್ಷ್ಮೀದೇವಿಯು 
ಅವನನ್ನು ಅನುಗ್ರಹಿಸುವಳು. ದೇವಿಯು ಯಾರ ಮೇಲೆ ಪ್ರಸನ್ನಳಾಗುವಳೋ ಅವರನ್ನು 
ಪರಮಾತ್ಮನೂ ನಿಗ್ರಹಿಸುವುದಿಲ್ಬ ದೇವಿಯ ಅನುಗ್ರಹವಿಲ್ಲದಿದ್ದರೆ ಇಹಲೋಕದಲ್ಲಾಗಲ್ಲೀ 
ಪರಲೋಕದಲ್ಲಾಗಲೀ ಜನರಿಗೆ ಶ್ರೇಯಸ್ಸು ಎಂದಿಗೂ ಉಂಟಾಗುವುದಿಲ್ಲ ಶ್ರೀಹರಿಯ 
ನಿಗ್ರಹ ಶಕ್ತಿಯನ್ನು ಅನುಗ್ರಹ ಪರವಾಗಿಸುತ್ತಾಳೆ. ಭಗವಂತನು ನಮ್ಮ ತಪ್ಪುಗಳಿಗಾಗಿ 
ನಮ್ಮನ್ನು ನಿಗ್ರಹಿಸಚೀಕೆಂಬ ಬುದ್ದಿಯುಳ್ಳವನಾದಾಗ, ತಪ್ಪು ಮಾಡದವರು ಯಾರು ತಾನೇ 
ಇದ್ದಾರೆ ಎಂದು ಮುಂತಾಗಿ ನಮ್ಮ ಪಕ್ಷ ವಹಿಸಿ, ಆ ನಿಗ್ರಹ ಬುದ್ದಿಯನ್ನೇ ಬದಲಾಯಿಸಿ 
ನಮ್ಮನ್ನು ರಕ್ಷಿಸುತ್ತಾಳೆ. ಹೀಗಾಗಿ "ಅನುಗ್ರಹಪ್ರದಾ' ಎನಿಸಿದ್ದಾಳೆ. ಭಗವಂತನ ಅನುಗ್ರಹ 
ಸಂಪಾದನೆಗೆ ಅನುಗಾಲವೂ ಅನುಗ್ರಹಮಯಿಯಾದ ದೇವಿಯ ಕೃಪಾಕಟಾಕ್ಟಕ್ಕಾಗಿ ಭಕ್ತನು 
ಪ್ರಯತ್ನಿಸಬೇಕು. | 


ಗಾಯಿತ್ರೀ ಮಂತ್ರವು ಭಗವಂತನ ನಂತರ ಲಕ್ಷ್ಮೀದೇವಿಯನ್ನೇ ಪ್ರತಿಪಾದಿಸುತ್ತದೆ. ಶಿ 
ಮಹಾವಿಷ್ಣುವು "ಪದ್ಮನಾಭ' ಎನ್ನುವ ರೂಪವನ್ನು ತಾಳಿದಾಗ ಅವನನ್ನು ಅನುಸರಿಸಿ 
ದೇವಿಯು "ಬುದ್ಧಿ? ಎನ್ನುವ ರೂಪವನ್ನು ತಾಳುವಳು. 


32. ಓಂ ಅನಘಾಯ್ಕೆ ನಮ; : |, ನಿತ್ಯವೂ ದೋಷ ರಹಿತಳು. ಭಕ್ತರ ಪಾಪಗಳನ್ನು 
ದುರಿತಗಳನ್ನು ಪರಿಹಾರ ಮಾಡುವವಳು. 2. ಸ್ವಲ್ಪವೂ ದೋಷವಿಲ್ಲದ, ಪರಿಪೂರ್ಣ 
ಸೌಂದರ್ಯದಿಂದ ಶೋಭಿಸುತ್ತಿರುವವಳು. 


ಅವತಾರಗಳಿಗೆ ಅನುಗುಣವಾದ ಸ್ವರೂಪಗಳನ್ನು ಹೊಂದಿ, ಅವನಂತೆಯೇ ಸರ್ವಸ್ಥಳ 
ಗಳಲ್ಲಿ, ಸರ್ವ ಕಾಲಗಳಲ್ಲಿ, ಸರ್ವರೂಪಗಳಲ್ಲಿ ವ್ಯಾಪಿಸಿ, ಆವನ ಸರ್ವಭಾವಗಳನ್ನು 
ಅನುಸರಿಸಿ ನಡೆಯುತ್ತಾ ಅವನ ಶಕ್ತಿ ಎನಿಸಿದ್ದಾಳೆ. ಭಗವಂತನಾದ ನಾರಾಯಣನಿಗೆ ಇಷ್ಟವೂ 
ಅನುರೂಪವೂ ಆದ ಸ್ವರೂಪ, ರೂಪ, ವಿಭವ, ಗುಣ, ಐಶ್ವರ್ಯ, ಶೀಲಾದಿ ಮೊದಲಾದ 


ಕೊನೆಯಿಲ್ಲದ, ಅತಿಶಯ, ಅಗಣಿತ, ಕಲ್ಯಾಣಗುಣಪೂರ್ಣೆ. ದೇವಿಯು ಭಗವಂತನ ಇಚ್ಛೆಗೆ 
ವಿರುದ್ಧವಾಗಿ ಏನನ್ನೂ ಆಚರಿಸುವವಳಲ್ಲ ಸ್ವಾಮಿಯೂ ಅವಳ ಇಂಗಿತವನ್ನು ಗ್ರಹಿಸಿ 
ಅದಕ್ಕನುಗುಣವಾಗಿಯೇ ನಡೆಯುವನು. ಹೀಗೆ ದೇವಿಯು ಪರಮಾತ್ಮನ ಪ್ರಿಯ 
: ವಲ್ಲಭೆಯಾಗಿದ್ದಾಳೆ. ೆ 

34. ಓಂ ಅಶೋಕಾಯ್ಕೆ ನಮಃ : ಶೋಕವೇ ಮೊದಲಾದ 
ದೋಷಗಳಿರದಿರುವುದರಿಂದ ಅಶೋಕಳು. 2. ತನ್ನ ಭಕರ ಆಧ್ಯಾತ್ಮಿಕ, ಆಧಿ ದೈವಿಕ, 
ಆದಿಭೌತಿಕ ಶೋಕಗಳನ್ನು ಪರಿಹರಿಸುವುದರಿಂದ ಅಶೋಕಳು. 3. ಸೀತಾದೇವಿಯಾಗಿ 
ಅವತರಿಸಿದಾಗ ಅಶೋಕವನದಲ್ಲಿದ್ದವಳು. 


35. ಓಂ ಅಮೃತಾಯ್ಕೆ ನಮಃ : 1. ಜನನ, ಮುಪ್ಪು, ಮರಣಗಳಾದಿಯಾದ 
ದೋಷಗಳಿಂದ ಮುಕಳು. 2. ಅಮೃತವು ಹೇಗೆ ಜನನ ಮರಣಗಳನ್ನು ದೂರ 
ಮಾಡುತದೆಯೋ ಹಾಗೆಯೇ ದೇವಿಯಲ್ಲಿನ ಭಕ್ತಿಯು ಜನನ ಮರಣ ಭಯವನ್ನು ದೂರ 
ಮಾಡುತ್ತದೆ. 3. ಸೌಂದರ್ಯ ಸೌಶೀಲ್ಯ, ಸದ್ಗುಣ ಮುಂತಾದ ಸತ್ತ್ವಾದಿಕ ವಸ್ತುಗಳಲ್ಲಿದ್ದು 
ಅವುಗಳನ್ನು ಅಮೃತಮಯ, ಅಮೃತ ಸಮವಾಗಿಸುವವಳು. 4. ಕ್ಷೀರ ಸಾಗರ ಮಥನ 
ಕಾಲದಲ್ಲಿ ಅದರಿಂದ ಹುಟ್ಟಿದ ಧನ್ವಂತರೀ ರೂಪಿ ಪರಮಾತ್ಮನ ಪ್ರಸಾದವಾದ ಅಮೃತವು 
ಲಕ್ಷ್ಮಿಯ ಅಂಶಜಾತವೇ ಆಗಿದೆ. 


36. ಓಂ ದೀಪ್ರಾಯ್ಕೆ ನಮಃ : ದೇವಿಯು ಕೋಟಿ ಸೂರ್ಯ ಸಮಪ್ರಭೆ. ಸಾಂದ್ರ 
ಚಂದ್ರಿಕಾ ಸ್ವರೂಪಿಣಿ. ಕಣ್ಣು ಕುಕ್ಕುವ ತೇಜೋಮೂರ್ತಿ. ಹೀಗೆ ಸೂರ್ಯಚಂದ್ರಾ ್ರಗ್ನಿಗಳಿಗೆ 
ಪ್ರಕಾಶವನ್ನು ನೀಡುತ್ತಾ ದೇದೀಪ್ಯಮಾನಳಾಗಿದ್ದಾಳೆ. ತೇಜೋ ತತ್ವದಲ್ಲಿ ಸನ್ನಿಹಿತ 
ದೇವಿಯ ರೂಪವಿದು. 


37. ಓಂ ಲೋಕ ಶೋಕ ವಿನಾಶಿನ್ಯೈ ನಮಃ : 1. ಕ್ಷೀರ ಸಾಗರದಿಂದ 
ಆವಿರ್ಭವಿಸಿದ ದೇವಿಯು ವಿಷ್ಣು ವಕ್ಷಸ್ಥಳದಲ್ಲಿ ನೆಲಸಿ ಅಲ್ಲಿ ನೆರೆದಿದ್ದ ನಿಶ್ರೀಕರಾಗಿದ್ದ 
ದೇವತೆಗಳನ್ನು ತನ್ನ ಅಮೃತಮಯವಾದ ಕರುಣಾಪೂರ್ಣವಾದ ನೋಟದಿಂದ 
ವೀಕ್ಷಿಸಿದಳು. ಕೂಡಲೇ ಅವರ ಶೋಕಗಳೆಲ್ಲ ನಿವಾರಣೆಯಾಯಿತು. 2. ಸರ್ವ 
ಸಂಪತ್ಪದಾಯಿನಿಯಾಗಿ ಜಗತ್ತಿನ ಜ್ಞ ಕ ಪರಿಹರಿಸುತಾಳೆ. 

38. ಧರ್ಮ ನಿಲಯಾಯ್ಕೆ ನಮಃ : 1. ಧರ್ಮ ಎಂದರೆ ಶ್ರೀಮನ್ನಾರಾಯಣ. 
ದೇವಿಯು ನಿತ್ಯಾವಿಯೋಗಿನಿಯಾಗಿ ಅವನ ಸ ಸ್ಥಲದಲ್ಲಿ ನೆಲಸಿ ಸರ್ಜನ್‌ 
ಎನಿಸಿದ್ದಾಳೆ. 2. ಎಲ್ಲೆಲ್ಲಿ ಧರ್ಮವು ನೆಲಸಿರುತ್ತ್ರದೆಯೊ ದೇವಿಯೂ ಅಲ್ಲಲ್ಲಿ ನೆಲಸಿರುತ್ತಾಳೆ. 
cK ವೇದ, ಶೃತಿ, ಸ್ಮೃತಿ, ಪುರಾಣಾದಿ ಧರ್ಮ ಶಾಸ್ತ್ರ ಗಳೆಲ್ಲವೂ ಲಕ್ಷಿ € ದೇವಿಯ 
ಮಹಿಮೆಯನ್ನೇ ಸ್ತುತಿಸುವುದರಿಂದ ಅವುಗಳ ಅಂತರ್ಗತಳಾಗಿ kes 
ಎನಿಸಿದ್ದಾಳೆ. 

39. ಓಂ ಕರುಣಾಯ್ಕೆ ನಮಃ : ಕರುಣಾ ಎಂಬುದು ದೇವಿಯ ಅಷ್ಟಾವತಾರಗಳಲ್ಲಿ 
ಒಂದು. ಅವಳು "ಶ್ರೀನಿವಾಸಸ್ಯ ಕರುಣಾಮಿವ ರೂಪಿಣಿ' ದೇವಿಗೆ ಕಿಂಚಿತ್ತೂ ಹೃದಯ 
ಕಾಠಿಣ್ಯವಿಲ್ಲ ಅದರಿಂದಲೇ ತನ್ನ ಜಗದ್ರಕ್ಷಣಾ ಕಾರ್ಯದಲ್ಲಿ ಕರುಣೆಯ ಹೊಳೆ ಹರಿಸಲು 
"ಕಾರುಣ್ಯ ಸೀಮಾ' ಎನಿಸಿದ ಮಹಾಲಕ್ಷ್ಮಿಯನ್ನು ಪರಮಾತ್ಮನು ತನ್ನ ವಕ್ಪಸ್ಥಲದಲ್ಲಿ ಇರಿಸಿ 
ಕೊಂಡಿರುವನು. ದೇವಿಯು ಚೇತನರ ಪರವಾಗಿ ಪರಮಾತ್ಮನಲ್ಲಿ ಕರುಣೆಯನ್ನುಂಟು 
ಮಾಡುತ್ತಾಳೆ. ಶತ್ರುವಿನಲ್ಲಿಯೂ ದೇವಿಯ ಕರುಣೆ ಅಪಾರವಾದುದು. (ಸೀತಾವತಾರದಲ್ಲಿ 
ತನ್ನನ್ನು ಕಾಡಲು ಬಂದ ಕಾಕಾಸುರನಲ್ಲೂ, ಅಶೋಕವನದಲ್ಲಿ ತನ್ನನ್ನು ಹಿಂಸಿಸಿದ 
ರಾಕ್ಷಸಿಯರ ವಿಷಯದಲ್ಲೂ ಕರುಣೆ ತೋರಿದ್ದಾಳೆ). ಸಮಸ್ತ ಜೀವಿಗಳ ಉದ್ದಾರಕ್ಕಾಗಿ 
ಶ್ರಮಿಸುವ ಕಾರುಣ್ಯಮಯಿ. ಹ 


40. ಓಂ ಲೋಕ ಮಾತ್ರೇ ನಮಃ : ಇದು ದೇವಿಯ ಸಂತಾನಲಕ್ಷ್ಮೀ ಸ್ವರೂಪವನ್ನು 
ಪ್ರತಿಪಾದಿಸುತ್ತದೆ. "ತ್ವಂ ಮಾತಾ ಸರ್ವಲೋಕಾನಾಂ ದೇವದೇವೊ ಹರಿಃ ಪಿತ' ಎಂದೂ 
"ಸರ್ವದಾ ಮಾತಾ ಸರ್ವೇಷಾಂ ಸರ್ವ ರೂಪತಃ ಎಂದು ವಿ.ಪು. ದಲ್ಲಿ ಹೇಳಿದೆ. "ಯಾ 
ದೇವೀ ಸರ್ವಭೂತೇಷು ಮಾತೃ ರೂಪೇಣ ಸಂಸ್ಥಿತಾ ನಮುಸ್ತ ಸ್ಕ್ಯೈ' ಎಂದು 
ದೇ.ಮ.ಯಲ್ಲಿದೆ. ಪ್ರಕೃತಿ ನಾಮಕಳಾದ ಲಕ್ಷ್ಮೀ ದೇವಿಯಿಂದಲೇ ಸಕಲ ಜಗತ್ತು ಹುಟ್ಟಿ 
ಬಂದು ಅವಳು ಲೋಕ ಮಾತೆಯಾಗಿದ್ದಾಳೆ. ಎಲ್ಲ ಮಾತೃದೇವತೆಗಳ ಪ್ರತಿಪಾದ್ಯಳು 
ಲಕ್ಷ್ಮೀದೇವಿ. ಲೋಕಕ್ಕೆಲ್ಲ ಅಭಯವನ್ನು ನೀಡುವವಳು. ಪುತ್ರ ಪೌತ್ರಾದಿ ಸಂತಾನ 
ಸಂಪತ್ತನ್ನು ಕೊಟ್ಟು ಕಾಪಾಡುವವಳು. ಮಾತೆಯಾಗಿರುವ ಸ್ತ್ರೀಯರಲ್ಲೆಲ್ಲ ಲಕ್ಷ್ಮೀ ಅಂಶ 
ಅಡಗಿದೆ. 


42. ಓಂ ಪದ್ಮ ಹಸ್ತಾಯ್ಕೆ ನಮಃ : 1. ದೇವಿಯ ಕೈಗಳು ಅದೆ ತಾನೆ ಅರಳಿದ 
ಕಮಲದ ಹೂಗಳಂತೆ ಕೋಮಲವೂ ಸುಂದರವೂ, ಅರುಣವರ್ಣವುಳ್ಳದ್ದೂ ಆಗಿವೆ 


43. ಓಂ ಪದ್ಮಾಕ್ಷ್ಯ್ಕೈ ನಮಃ : 1. ದೇವಿಯ ಕಣ್ಣುಗಳು ಕಮಲದಳದಂತೆ 
ಕೆಂಪಾಗಿಯೂ ವಿಶಾಲವಾಗಿಯೂ ಇವೆ, 2. ದೇವಿಯು ಭಗವಂತನೆಂಬ ಸೂರ್ಯನ 

ದರ್ಶನದಿಂದ ಅರಳುವ ಕಮಲದಂತಹ ಕಣ್ಣುಗಳುಳ್ಳವಳು. 3. ಜ್ಞಾನಾತ್ಮಕವಾದ 
ನೇತ್ರಗಳುಳ್ಳವಳು. 4. ಪದ್ಮಾಕ್ಷಿ ಎನ್ನುವುದು ದೇವಿಯ ದೃಷ್ಟಿಯಲ್ಲಿ ತುಂಬಿರುವ 
ಕೃಪಾರಸಪೂರವನ್ನೂ, ಅನುಗ್ರಹೋನ್ಮುಖತೆಯನ್ನು ಸೂಚಿಸುತ್ತದೆ. ' 

44. ಓಂ ಪದ್ಮ ಸುಂದರ್ಯೆೈ್ಯ ನಮಃ : ದೇವಿಯು ಪದ್ಮ ಪುಷ್ಪದಂತೆ ಸುಂದರಳೂ, 
ಕಾಂತಿಯುಕ್ತಳೂ, ಅಸೀಮಲಾವಣ್ಯವತಿಯೂ ಆಗಿದ್ದಾಳೆ. ಅವಳ ಮುಖವು ಅರಳಿದ 
ಕೆಂದಾವರೆಯಂತೆ ಕಮುನೀಯವಾಗಿದೆ. ಕಣ್ಣುಗಳು ವಿಕಸಿತ ಕಮಲ ದಳದಂತೆ 
ವಿಶಾಲವಾಗಿವೆ. ಕೈ ಮತ್ತು ಕಾಲುಗಳು ವಿಕಸಿತ ಕಮಲ ಪುಷ್ಪದಂತೆ ಕೋಮಲವೂ, 
ಮೋಹಕವೂ ಆಗಿವೆ. ಶ್ರೀಸೂಕವು ದೇವಿಯನ್ನು ಪದ್ಮಾನನೆ, ಪದ್ಮಾಕ್ಸಿ, ಪದ್ಮಸಂಭವೆ ಎಂದು 
ವರ್ಣಿಸಿದೆ. ಪರಮ ಮಂಗಳಾಂಗಿಯಾದ ದೇವಿಯಂತೆ ಪದ್ಮವೂ ಮಂಗಳಕರವಾಗಿದೆ. 

45. ಓಂ ಪದ್ಮೋದ್ಭವಾಯ್ಕೆ ನಮಃ : 1. ಸೀತೆ, ಪದ್ಮಾವತಿ ಮುಂತಾದ ತನ್ನ 
ಅವತಾರಗಳಲ್ಲಿ ದೇವಿಯು ಪದ್ಮಪುಷ್ಪದಲ್ಲಿಯೇ ಕಾಣಿಸಿಕೊಂಡಿದ್ದಾಳೆ. 2. ಮಹಾವಿಷ್ಣುವು 
ಶ್ರೀನಿವಾಸನಾಗಿ ಅವತರಿಸಿದಾಗ, ಅವನು ಪದ್ಮ ಸರೋವರದಲ್ಲಿ ಅರಳಿದ ಅರವಿಂದವನ್ನೇ 
ದೃಷ್ಟಿಸುತ್ತಾ ತಪಸ್ಸು ಮಾಡಿದಾಗ ಲಕ್ಷ್ಮೀದೇವಿ ಆ ಪದ್ಮದಲ್ಲಿ ಆವಿರ್ಭವಿಸಿದಳು. 


46. ಓಂ ಪದ್ಮಮುಖ್ಯೆ, ನಮಃ : 1. ದೇವಿಯ ಮುಖವು ಕಮಲದಂತೆ 
ಕೋಮಲವೂ, ಕಮನೀಯವೂ ಆಗಿದೆ. 2. ಶ್ರೀಮನ್ನಾರಾಯಣನೆಂಬ ಸೂರ್ಯದರ್ಶನ 
ದಿಂದ ಆನಂದಾತಿಶಯದಿಂದ ವಿಕಸಿತಗೊಳ್ಳುವ ಮುಖ ಪದ್ಮ ದೇವಿಯದು 
3. ಮಹಾವಿಷ್ಣುವಿನ ಪ್ರೇಮಪೂರ್ಣವಾದ ನೋಟಗಳೆಂಬ ದುಂಬಿಗಳು ವಿಹರಿಸುವ 
ಮುಖಪದ್ಮ ದೇವಿಯದು. 

47. ಓಂ ಪದ್ಮನಾಭಪ್ರಿಯಾಯ್ಕೆ ನಮಃ : ಪದ್ಮನಾಭನೆಂದರೆ ಶ್ರೀಮನ್ನಾರಾಯಣ. 
ದೇವಿಯು ಅವನಿಗೆ ಅತ್ಯಂತ ಪ್ರೀತಿಪಾತ್ರಳಾಗಿದ್ದಾಳೆ. ಈ ವಿಶ್ವದಲ್ಲೇ ಲಕ್ಷ್ಮೀದೇವಿಯಷ್ಟು 
ನನಗೆ ಪ್ರಿಯರಾದವರು ಮತ್ತಾರೂ ಇಲ್ಲ ನನ್ನ ದೇಹ ಸಂಪರ್ಕ ಪಡೆಯಬೇಕಾದರೆ ಆ 
ವಸ್ತುವು ಲಕ್ಷ್ಮೀ ಸನ್ನಿಧಾನ ಹೊಂದಿರಬೇಕೆಂದು ಭಗವಂತನೇ ಹೇಳಿದ್ದಾನೆ. ಪರಮಾತ್ಮನಲ್ಲಿ 
ದೇವಿಗೆ ಅತಿಶಯ ಪ್ರೀತಿ. ಅವಳಲ್ಲಿ ಸ್ವಾಮಿಗೆ ಅನುಪಮ ಪ್ರೇಮ. ತನ್ನ ಭಕ್ತಿ, 
ಪ್ರೇಮಪೂರ್ಣ ನಿತ್ಯ ಸೇವೆಯಿಂದ ದೇವಿಯು "ವಿಷ್ಣೋ ಪರಾಂ ಪ್ರೇಯಸೀಂ' ಆಗಿದ್ದಾಳೆ. 

48. ಓಂ ರಮಾಯ್ಕೆ ನಮಃ : 1. ಚತುರ್ವಿಂಶತಿ ರೂಪಗಳಲ್ಲಿ ಸ್ವಾಮಿಯು 
ತ್ರಿವಿಕ್ರಮ ರೂಪವನ್ನು ತಾಳಿದಾಗ ಅದಕ್ಕೆ ಅನುಗುಣವಾದ ರಮಾ ರೂಪವನ್ನು ದೇವಿ 
ತಾಳುವಳು 2. ನಿತ್ಯ ಸುಖಿ, ಆನಂದವನ್ನು ನೀಡುವವಳು, ಜ್ಞಾನ ಸ್ವರೂಪಳು, ದೇವರ 
ಪ್ರೀತಿಗೆ ಪಾತ್ರಳು. 

49. ಓಂ ಪದ್ಮಮಾಲಾಧರಾಯ್ಕೆ ನಮಃ : ಲಕ್ಷ್ಮೀ ದೇವಿಯು ಕ್ಷೀರ ಸಾಗರದಿಂದ 
ಸಮುದ್ಭವಿಸಿದಾಗ ಕ್ಷೀರಸಾಗರ ರಾಜನು ಎಂದೆಂದಿಗೂ ಬಾಡದ ಅರವಿಂದ ಮಾಲೆಯನ್ನು 

ದೇವಿಗೆ ಕಾಣಿಕೆಯಾಗಿ ಕೊಟ್ಟನು. ದೇವಿಯು ಆ ದಿವ್ಯ ಮಾಲೆಯನ್ನು ಧರಿಸಿ 
ಶೋಭಿಸಿದಳು. 

50. ಓಂ ದೇವ್ಯೈ ನಮಃ : ದೇವನಿಗೆ (ವಿಷ್ಣುವಿಗೆ) ಪತ್ನಿ. ಅವನ ಸಂತೋಷಕ್ಕೆ 
ವಿಷಯಳು. ಎಲ್ಲರಿಂದಲೂ ಸುತ್ಕಳು. ಅಸದೃಶಳು. ವಿಷ್ಣುವಿನ ವಿನಾ ಸರ್ವೋತ್ರಮಳು. 


51. ಓಂ ಪದ್ಮಿನ್ಯೈ ನಮಃ: 1. ಪದ್ಮದಲ್ಲಿ ಹುಟ್ಟಿಬಂದವಳು. ಪದ್ಮಗಳನ್ನು 
ಧರಿಸಿರುವವಳು. ಪದ್ಮದಲ್ಲಿ ನೆಲಸಿರುವವಳು. 2. ಚತುರ್ವಿಂಶತಿ ರೂಪಗಳಲ್ಲಿ ವಿಷ್ಣು ಎನ್ನುವ 
ರೂಪಕ್ಕೆ ಜೊತೆಯಾದುದು ದೇವಿಯ ಪದ್ಮಿನೀ ರೂಪ. 3. ಸ್ತ್ರೀ ಜಾತಿಗಳಲ್ಲಿ ಅತ್ಯುತ್ತಮ 
ಎಂದು ಪ್ರಸಿದ್ಧವಾದ "ಪದ್ಮಿನೀ' ಜಾತಿಯ ಸ್ತ್ರೀಯರಲ್ಲೂ ಅತ್ಯುತ್ತಮಳಾದವಳು. 4. ಪದ್ಮಿನೀ 
ವಿದ್ಯೆಯೆಂಬುದು ಲಕ್ಷ್ಮೀ ದೇವಿಯನ್ನು ಒಲಿಸಿಕೊಳ್ಳುವ ಒಂದು ಉಪಾಸನಾ ಮಾರ್ಗ. ದೇವಿ 
ಆ ವಿದ್ಯೆಯು ತಾನೇ ಆಗಿದ್ದಾಳೆ. 

52. ಓಂ ಪದ್ಮಗಂಧಿನ್ಯೈೆ ನಮಃ : 1. "ಗಂಧದ್ವಾರಾ' ಎನಿಸಿದ ಲಕ್ಷ್ಮೀದೇವಿಯು 
ಸಕಲ ಸುಗಂಧಗಳಿಗೂ ಮೂಲ ಮಾತೃಕೆಯಾಗಿದ್ದಾಳೆ. ಅವಳ ಅಪ್ರಾಕೃತ ಶರೀರದಿಂದ 
ಸದಾಕಾಲದಲ್ಲಿಯೂ ಕಮಲಪುಷ್ಪದ ಪರಿಮಳ ಹೊರಸೂಸುತ್ತಿರುತದೆ. ಹೀಗಾಗಿ 
"ಪದ್ಮಗಂಧಿನೀ' ಎಂದು ಪ್ರಖ್ಯಾತಳಾಗಿದ್ದಾಳೆ. 2. ದೇವಿಯ ಅಂಗಾಂಗಗಳು ಪದ್ಮಗಂಧದಿಂದ 
ಲಿಪವಾಗಿವೆ. 


53. ಓಂ ಪುಣ್ಯಗಂಧಾಯ್ಕೆ ನಮಃ ::1. ಭೂಮಿಯಲ್ಲಿದ್ದು ಸಕಲ ಸುವಾಸನೆಗಳಿಗೂ 
ಪ್ರೇರಕಳಾಗಿ ಸ್ವಯಂ ಅಪ್ರಾಕೃತ ಗಂಧರೂಪಳಾಗಿರುವವಳು. 2. ಪುಣ್ಯ ಕರ್ಮ 
ಪರಿಪಾಕದಿಂದ ಹುಟ್ಟಿದವರಿಗೆ ಯಶಸ್ಸನ್ನು ಕೊಡುವವಳು. ಲೋಕವನ್ನೆಲ್ಲ 
ಸುಗಂಧಯುಕ್ತವಾಗಿ ಮಾಡುವವಳು. ಪರಮ ಪವಿತ್ರಳು. 3. ಪುಣ್ಯಗಂಧಾ ಎಂದರೆ ತುಳಸಿ. 
ಕ್ಷೀರಸಾಗರದಲ್ಲಿ ಜನಿಸಿದ ತುಳಸಿಯಲ್ಲಿ ಲಕ್ಷ್ಮಿದೇವಿ ನೆಲೆಸಿದ್ದಾಳೆ. ದೇವರಿಗೆ ಪ್ರಿಯವಾದ 
ಪೂಜಾ ಸಾಧನವಾಗಿದ್ದಾಳೆ. ತುಳಸಿಯ ರೂಪದಿಂದಲೂ ದೇವಿಯೇ ಭಗವಂತನನ್ನು 
ಸೇವಿಸುತ್ತಾಳೆ. ತಾನೂ ಪೂಜಿಸಲ್ಪಡುತ್ತಾಳೆ. 


54. ಓಂ ಸುಪ್ರಸನ್ನಾಯ್ಕೆ ನಮಃ : "ತೃಪ್ತಾಂ ತರ್ಪಯಂತೀಂ' ಆಗಿ ತಾನು 
ನಿತ್ಯತೃಪ್ಪೆಯಾಗಿದ್ದರೂ, ಭಕ್ತರ ಉಪಾಸನೆಯಿಂದ ಪ ್ರೈಸನ್ನಳಾಗಿ ಅವರ ಮನೋರಥಗಳನ್ನು 
ಈಡೇರಿಸುವವಳು. ದೇವಿಯ ಪ್ರಸನ್ನತೆಯು ಭಕರು ಪರಮಾತ್ಮನ ಕೃಪೆಗೆ ಪಾತ್ರರಾಗಿ 
ತನ್ಮೂಲಕ ಆತ್ಮೋದ್ದಾರ ಸಾಧಿಸಲು ಸಹಕಾರಿ. ದೇವಿಯು ಯಾರ ಮೇಲೆ 
ಪ್ರಸನ್ನಳಾಗುವಳೋ ಅವರ ಧರ್ಮಾರ್ಥಕಾಮ ಮೋಕ್ಸಗಳೆಂಬ ಪುರುಷಾರ್ಥಗಳು 
ಸಿದ್ದಿಸುವುವು. ಅವರಿಗೆ ಸಂಪತ್ತು ಸೌಭಾಗ್ಯಗಳು ಲಭಿಸುವುವು. ಎಲ್ಲ ಸ್ಥಳಗಳಲ್ಲಿಯೂ 
ಗೌರವಿಸಲ್ಪಡುತ್ತಾರೆ. "ಕಿಮಲಭ್ಯತಿ ಭಗವತಿ ಪ್ರಸನ್ನೇ ಶ್ರೀನಿಕೇತನೇ'', 


55. ಓಂ ಪ್ರಸಾದಾಭಿ ಮುಖ್ಯ ನಮಃ: ಸದ್ಭಕ್ತರು ಸ್ಪುತಿಸಿದಾಗ ಅವರೆಡೆಗೆ ತಿರುಗಿ 

ಅವರ ಕೋರಿಕೆಗಳನ್ನು ಕರುಣಿಸುವವಳು. ಉತ ಓಷ್ಟವಾದ ಪ್ರಸಾದವನ್ನು (ಮೋಕ್ಷವನ್ನು) 
ವಿಷ್ಣುವಿನ ಒಡಗೂಡಿ ಕೊಡುವವಳು. ಸರ್ವಾಭೀಷ್ಟ ಫಲಪ್ರದೆ. 


56. ಓಂ ಪ್ರಭಾಯ್ಕೆ ನಮಃ : 1. ದಿವ್ಯವಾದ ತೇಜಸ್ಸಿನಿಂದ ಪ್ರಕಾಶಿಸುತ್ತಿರುವವಳು. 
2. ಸೂರ್ಯನನ್ನು ಪ್ರಭೆಯು ಬಿಟ್ಟಿರದಂತೆ i ಪರಮಾತ್ಮನನ್ನು ಅರಗಳಿಗೆಯೂ 
ಅಗಲಿ ಇರುವುದಿಲ್ಲ ನ "ಅನನ್ಯಾ ಕಾಪಪಾಣಾಹಾ ಭಾಸ್ಕರೇಣ ಪ್ರಭಾ 
ಯಥಾ' ಎಂದೂ ಶ್ರಿ ೀರಾಮಚಂದ್ರನು " ಅನನ್ಯಾ ಹಿ ಮಯಾ ಸೀತಾ ಭಾಸ್ಕ ರೇಣ ಪ್ಪ ಪ್ರಭಾ 
ಯಥಾ' ಎಂದೂ ಶ್ರೀ ರಾಮಾಯಣದಲ್ಲಿ ಹೇಳಿದ್ದಾರೆ. 


57. ಓಂ ಚಂದ ಶ್ರವದನಾಯ್ಕೆ ನಮಃ : ದೇವಿಯ ಮುಖವು ಪೂರ್ಣ ಚಂದ್ರ 
ಬಿಂಬದಂತೆ ಮನೋಹರವಾಗಿದೆ. ರಮಣೀಯ ಮುಗುಳ್ನಗೆಯೆಂಬ ಬೆಳದಿಂಗಳನ್ನು 
ಕೃಪಾಕಟಾಕ್ಟಗಳೆಂಬ ಅಮೃತ ಕಿರಣಗಳನ್ನು ಸೂಸುತ್ತಾ, ಭಕರ ಹೃದಯಾಕಾಶದಲ್ಲಿ 
ಪ ್ರಕಾಶಿಸುತ್ತದೆ. 


58. ಓಂ ಚಂದ್ರಾಯ್ಕೆ ನಮಃ : 1. ಚಂದ್ರರೂಪದಿಂದ ಜಗತ್ತಿಗೆ ಆನಂದವನ್ನೂ 
ಆಹ್ಹಾದವನ್ನೂ NRE ಪ್ರಜಾ ಪೋಷಣೆಯನ್ನು ಮಾಡುವವಳು. 2. 
ಶೀತಲವಾದ ಚಂದನದಿಂದ ಪೂಸಲ್ಪಟ್ಟವಳು. 3. ಷೋಡಶ ಕಳಾಪೂರ್ಣೆ. ಸರ್ವಭಾಗ್ಯ 
ಕಳೆಗಳನ್ನು ಉಳ್ಳವಳು. 4. ದೇವಿಯನ್ನು ಮುಂತ್ರ ಸಿದ್ದಿಗಾಗಿ ಉಪಾಸಿಸುವಾಗ 
ಚಂದ ಮಂಡಲದಲ್ಲಿ ಭಾವನೆ ಮಾಡಿ ಪೂಜಿಸುವುದುಂಟು. 5. ಚಂದ್ರನೂ ಕ್ಷೀರಸಾಗರದಲ್ಲಿ 

ಟನ ದೇವಿಯ ಅಂಶದಿಂದಲೇ ಹುಟ್ಟಿರುತಾನೆ. 


59. ಓಂ ಚಂದ್ರ ಸಹೋದಯರ್ಯೆ ನಮಃ : ಸಮುದ್ರ ಮಥನ ಕಾಲದಲ್ಲಿ ಚಂದ್ರನು 
ಕ್ಷೀರಸಾಗರದಲ್ಲಿ ಹುಟ್ಟಿದನು. ಲಕ್ಷ್ಮೀ iy AS ಅದರಲ್ಲೇ ಹುಟ್ಟಿದುದರಿಂದ ಚಂದ್ರ 
ಸಹೋದರಿ ಎನಿಸಿದಳು. | 

60. ಓಂ ಚತುರ್ಭುಜಾಯ್ಕೆ ನಮಃ : 1. ದೇವಿಯು ತನ್ನ ನಾಲ್ಕು ಕೈಗಳಲ್ಲಿ, 
ಎರಡರಲ್ಲಿ ಕಮಲಗಳನ್ನೂ ಎರಡರಲ್ಲಿ ಅಭಯವರ ಮುದ್ರೆಗಳನ್ನೂ ಧರಿಸಿ 
ಶೋಭಿಸುತ್ತಿದ್ದಾಳೆ. 2. ನಾಲ್ಕು ವೇದಗಳಿಂದ ಉಂಟಾಗುವ ಜ್ಞಾನದಿಂದ ಅಭಿವ್ಯಕ್ತ 
ಳಾಗುವವಳು. 3. ಧರ್ಮ, ಅರ್ಥ, ಕಾಮ, ಮೋಕ್ಬ್ಪಗಳೆಂಬ ನಾಲ್ಕು ಪ್ರಯಣಾಧ್ಥಗಳು 
ಆಯಾ ಅಧಿಕಾರಿಗಳಿಗೆ ಸಿಗುವಂತೆ ಅನುಗ್ರಹಿಸುವವಳು. 


61. ಓಂ ಚಂದ್ರರೂಪಾಯ್ಕೆ ನಮಃ : 1. ಚಂದ್ರ ಮಂಡಲದಲ್ಲಿ ನೆಲೆಸಿ ಸಕಲ ಪ್ರಾಣಿ 
ವರ್ಗಕ್ಕೂ ಗಿಡಮರ ಬಳ್ಳಿಗಳಿಗೂ ಸೊಂಪು, ತಂಪು ನೀಡಿ ಪೋಷಿಸುವವಳು. ಸಂಸಾರ 
ತಾಪವೆಂಬ ಉಷ್ಣರಶ್ಮಿಯಿಂದ ಬೆಂದವರಿಗೆ ತನ್ನ ಕೃಪೆಯೆಂಬ ಶೀತಲ ಕಿರಣಗಳಿಂದ 
ಸಂತೋಷವನ್ನು ಉಂಟು ಮಾಡುತ್ತಾಳಾದ್ದರಿಂದ ಚಂದ್ರರೂಪಳು. 2. ಚಂದ್ರನಂತೆ 
ರಸಾತ್ಮಿಕೆ. ಷೋಡಶಕಳಾಪೂರ್ಣೆ. ಸಕಲ ಜಗತ್ತಿನ ಆನಂದೋದ್ರೇಕಕ್ಕೆ ಕಾರಣಳು. 

62. ಓಂ ಇಂದಿರಾಯ್ಕೆ ನಮಃ : ಭಗವಂತನ "ದಾಮೋದರ' ಎನ್ನುವ ರೂಪಕ್ಕೆ 
ಅನುಗುಣವಾದ ದೇವಿಯ ರೂಪ "ಇಂದಿರಾ' 


63. ಓಂ ಇಂದು ಶೀತಲಾಯ್ಕೆ ನಮಃ : ಚಂದ್ರನು ತನ್ನ ಶೀತಲೋದಾರತೆಯನ್ನು 
ದೇವಿಯ ಕೃಪಾ ಕಟಾಕ ದಿಂದಲೇ ಪಡೆದಿದ್ದಾನೆ. ದೇವಿಯ ಮುಖವು ಪೂರ್ಣ ಚಂದ್ರ 
ಬಿಂಬದಂತೆ ಅಸೀಮ ಸೌಮ್ಯ ಸುಂದರವಾಗಿದೆ. ಅವಳ ಕರುಣೆಯ ಬೆಳದಿಂಗಳು ಭಕ್ತರ ತಪ್ತ 
ಹೃ ಿದಯಕ್ಕೆ ತಂಪೆರೆಯುತ್ತದೆ. ್ಲ 


64. ಓಂ ಆಹ್ಲಾದ ಜನನ್ಯೈ ನಮಃ : 1. ದೇವಿಯು ತನ್ನನ್ನು ಉಪಾಸಿಸುವ ಭಕ್ತರಿಗೆ 
ಚಿತ್ರದಲ್ಲಿ ಆನಂದವನ್ನು ಕೊಡುತ್ತಾಳೆ. 2. ಸಕಲ ವಿಧವಾದ ಸಂಪತ್ತುಗಳನ್ನು ನೀಡುತ್ತಾ 
ಆಹ್ಲಾದವನ್ನು ನೀಡುತ್ತಾಳೆ. 3. ಚಂದ್ರರೂಪದಿಂದ ಶೀತಲರಶ್ಮಿಗಳನ್ನು ಪಸರಿಸುತ್ತಾ 
ಸಂತೋಷವನ್ನು ೦ಟು ಮಾಡುತ್ತಾಳೆ. 


65. ಓಂ ಪುಷ್ಪಯೇ ನಮಃ : ಟನ ದೇವಿಯು ಪುಷ್ಟಿ ರೂಪಿಣಿ. ಪುಷ್ಟಿಕಾರಿಣಿ. 
ಪುಷ್ಟಿದಾಯಿನಿ. ಸರ್ವಾಂಗಗಳಲ್ಲಿಯೂ Me ಸೌಂದರ್ಯವನ್ನು ಹೊಂದಿರುವವಳು. 
ಇಡೀ ಜಗತ್ತನ್ನು ತನ್ನ ಕೃಪಾದೃಷ್ಟಿಯಿಂದ ಪರಿಪೋಷಿಸಿ ಪುಷ್ಟಿ ಗೊಳಿಸುವವಳು. ಸಮೃದ್ದಿ 
ಎನ್ನುವುದೆಲ್ಲವೂ ದೇವಿಯ ಕಟಾಕ್ಷ ವೀಕ್ಷ ಣೆಯ ಫಲವೇ ಆಗಿದೆ. 


66. ಓಂ ಶಿವಾಯ್ಕೆ ನಮಃ : . ಮಹಾವಿಷ್ಣುವು ಈಶ್ವರನ ರೂಪ ಧರಿಸಿದಾಗ 
ಕ್ಷೀದೇವಿಯು ಅವನ ಪತ್ನಿಯಾಗಿ ai ಎನಿಸುತ್ತಾಳೆ. 2. ತ್ರಿಗುಣಾತೀತೆಯಾಗಿ ಸದಾ 
Pn ವುದರಿಂದ "ಶಿವಾ' ಎನಿಸಿದ್ದಾಳೆ. 


67. ಓಂ ಶಿವಕರ್ಯ್ಯೆ ನಮಃ: 1. ತನ್ನ ಭಕ್ತರು ಸಂಕಟ ಕಾಲದಲ್ಲಿ ಸ್ಮರಿಸಿದರೆ 
ಭಯವನ್ನು ನಾಶಮಾಡುತ್ತಾಳೆ. 2. ಸುಖವಾಗಿರುವಾಗ ಸ್ಮರಿಸಿದರೆ ಶುಭ ಬುದ್ದಿಯನ್ನು 
ಕೊಟ್ಟು ಸುಖವನ್ನು ಹೆಚ್ಚಿಸುತ್ತಾಳೆ. 

68. ಓಂ ಸತ್ಯಾಯ್ಕೆ ನಮಃ : ಶ್ವಗುಣದ ಅಭಿಮಾನಿನಿಯಾಗಿ ಸತ್‌, ಸತ್ಯಾ 
ಎನಿಸಿದ್ದಾಳೆ. ಸ್ವಾಮಿಯು ಶ್ರೀ ಭಜನ ಮಾಡಿದಾಗ ದೇವಿಯು ಸತ್ಯ ಭಾಮೆಯಾಗಿ 
ಅವತರಿಸಿ ಸತ್ಯಾ, ಎನಿಸಿದಳು. 3. ಮಾತಿನ ಸತ್ಯತೆಯನ್ನು ನೀಡುವುದರಿಂದ ಸತ್ಯಳು. 
ಭಾಧಿತವಾಗಿರದ ಸು ಒರೂಪಳಾದ್ದರಿಂದ ಸತ್ಯ ಳು. 


69. ಓಂ ವಿಮಲಾಯ್ಕೆ ನಮಃ : 1. ದೇವಿಯು ದೈಹಿಕ, ಮಾನಸಿಕ ಪವಿತ್ರತೆ ಎಲ್ಲಿ 
ಇರುತ್ತದೆಯೋ ಅಲ್ಲಿ ವಾಸಿಸುತ್ತಾಳೆ. ಭಖ ಇರುವೆಡೆಯೆಲ್ಲಾ ಪವಿತ್ರ. ಇರದೆಡೆಯೆಲ್ಲಾ 
ಅಪವಿತ್ರ. ಮಲ ಎಂದರೆ ಕೊಳಕು, ಪಾಪ ಮತ್ತು ಕೆಟ್ಟದ್ದು ದೇವಿಯು ತನ್ನ ಸತ್‌ 
ಕಟಾಕ್ಷದಿಂದ ಎಲ್ಲ ರೀತಿಯ ಮಲಗಳನ್ನು ಹೋಗಲಾಡಿಸುತ್ತಾಳೆ. ಅದರಿಂದ "ವಿಮಲಾ' 
ಎನಿಸಿದ್ದಾಳೆ. 2. ನಿರ್ಮಲಜ್ಞಾನ ವೇದ್ಯಳು. ನಿರ್ಮಲ ವಾಕ್‌ ಸಂಪತ್‌ ಕೊಡುವವಳು. 3. 
ಸರ್ವದೋಷ ರಹಿತಳು. ದೋಷ ರಹಿತವಾದ ಸರ್ವಾವಯವ ಸೌಂದರ್ಯವುಳ್ಳವಳು. 4. 


15 


ವಿಮಲಾ ಎಂಬುದು ವೈಕುಂಠದಲ್ಲಿರುವ ಒಂದು ಶಕ್ತಿರೂಪ. ಅದೂ ದೇವಿಯ ಸ್ಥ ಸ್ವರೂಪವೇ 
ಆಗಿದೆ. 


70. ಓಂ ವಿಶ್ವ ಜನನ್ನೈ ನಮಃ : ಮಹಾವಿಷ್ಣುವಿನ ಮಡದಿಯಾದ ಮಹಾಲಕ್ಷ್ಮಿಯು 
ಮೂಲ ಪ್ರಕೃತಿ ಎನಿಸಿದ್ದಾಳೆ. ಅವಳಲ್ಲಿ ವಿಷ್ಣುವು ಗರ್ಭಾದಾನ ಮಾಡುವನು. ಅವಳಿಂದ 
ಎಲ್ಲ ಪ್ರಾಣಿಗಳೂ ಉತ್ಪನ್ನಗೊಳ್ಳುತವೆ. ಹೀಗಾಗಿ ಅವಳು ವಿಶ್ವಜನನಿಯು. ದೇವ 
ಮನುಷ್ಯಾದಿ ಎಲ್ಲ ಜಾತಿಗಳಲ್ಲಿಯೂ ಯಾವ ಯಾವ ಶರೀರಗಳು ಹುಟ್ಟುತವೆಯೊ 
ಅವಕ್ಕೆಲ್ಲಾ, ಮಹಾ ಲಕ್ಷಿಯೆ ತಾಯಿ. 


71. ಓಂ ತುಷ್ಟಯೇ ನಮಃ : "ತೃಪ್ಪಾಂ, ತರ್ಪಯಂತೀಂ' ಎಂದು ಶ್ರೀ ಸೂಕ್ತದಲ್ಲಿ 
ವರ್ಣಿಸಲ್ಪಟ್ಟಿರುವ ದೇವಿಯು ನಿತ್ಯತೃಪ್ಪಳು. ಆದರೂ ಭಕ್ತರು ಮಾಡುವ ಅಲ್ಪ 
SNR ತೃಪ್ಪಳಾಗುತಾಳೆ. ಯ ದೇವೀ ಸರ್ವಭೂತೇಷು ತುಷ್ಟಿ ರೂಪೇಣ 
ಸಂಸ್ಥಿತಾ ನಮಸಸ್ಕ್ರೈ' ಎಂದು ದೇ.ಮ. ಹೇಳಿದೆ. ದೇವಿಯ ಉಪಾಸನೆಯಿಂದ ಉಪಾಸಕನು 
ತನ್ನ ಸ ಪಾರಮಾರ್ಥಿಕ ಕಾಮನೆಗಳೆಲ್ಲವೂ ಪೂರ್ಣಗೊಂಡು ಸಂತುಷ್ಟ ನಾಗುತಾನೆ. 
ದೇವಿಯು ತನ್ನ ಅನುಪಮ ಸೇವೆಯಿಂದ ಭಗವಂತನನ್ನು ಸಂತುಷ್ಟನನ್ನಾಗಿಸುತ್ತಾ ಅವನ 


ಕೃಪಾಕಟಾಕ್ಟದಿಂದ ತಾನೂ ತೃಪಳಾಗುತಾಳೆ. 


72. ಓಂ ದಾರಿದ್ರ್ಯನಾಶಿನ್ಯೈೆ ನಮಃ : ಬಾಳಿನಲ್ಲಿ ಬರುವ ಎಲ್ಲ ಬಡತನಗಳೂ 
ದಾರಿದ್ರ್ಯ ಎಂದೇ ಎನಿಸುತ್ತವೆ. ಸೌಭಾಗ್ಯ ಲಕ್ಷ್ಮೀದೇವಿಯ ಪೂಜೆಯಿಂದ ಇವೆಲ್ಲ 
ನಾಶಗೊಂಡು ಜೀವನ ಸಂಪತ್ಪೂರ್ಣವಾಗುತ್ತದೆ. 


73. ಓಂ ಪ್ರೀತ ಪುಷ್ಕರಿಣ್ಯ, ನಮಃ : 1. ಇದು ದೇವಿಯ ಗಜಲಕ್ಷ್ಮೀರೂಪದ 
ಉಪಾಸನೆ. ಪದ್ಮಾಸನಸ್ಥಳಾದ ದೇವಿಯ ಎರಡೂ ಪಾರ್ಶ್ವಗಳಲ್ಲಿ ದಿವ್ಯ ಗಜಗಳು ತಮ್ಮ 
ಸೊಂಡಲುಗಳಲ್ಲಿ ರತ್ನ ಖಚಿತವಾದ ಕನಕ ಕಳಶಗಳನ್ನು ಎತ್ತಿ ಹಿಡಿದು ದಿವ್ಯ 
ಗಂಧೋದಕದಿಂದ ದೇವಿಯನ್ನು ಸದಾ ಅಭಿಷೇಕ ಮಾಡುತ್ತಿವೆ. ಅಭಿಷೇಕದಿಂದ 
ಒದ್ದೆಯಾದ ಮೈಯ್ಯವಳೂ, ಪೂಜೆಯಿಂದ ಕರುಣಾರ್ದ್ರ್ವ ಹೃದಯಳೂ ಆದ ದೇವಿ 
ಸುಪ್ರಸನ್ನಳಾಗಿದ್ದಾಳೆ. 2. ಪುಷ್ಕರ ಎಂದರೆ ಕಮಲ. ಕೈಯಲ್ಲಿ ತನಗೆ ಪ್ರಿಯವಾದ ಕಮಲದ 
ಹೂವನ್ನು ಹಿಡಿದಿರುವವಳು. 3. ಭಕ್ತರು ಅರ್ಪಿಸಿದ ಹೃದಯಕಮಲ ಪುಷ್ಪಗಳ 
ಪೂಜೆಯಿಂದ ಪಿ ಪ್ರೀತಮಾನಸಳಾಗಿರುವವಳು. 4. ತಾವರೆಯ ಕೊಳದಲ್ಲಿ ತಾವರೆಯ 
ಹೂವಲ್ಲಿ ಪ್ರೀತಿಯಿಂದ ನೆಲೆಸಿರುವವಳು. 

74. ಓಂ ಶಾಂತಾಯ್ಕೆ ನಮಃ : 1. ಚತುರ್ವಿಂಶತಿ ರೂಪಗಳಲ್ಲಿ ಸ್ವಾಮಿಯು 
"ಅನಿರುದ್ಧ'ನಾದಾಗ ದೇವಿಯು "ಶಾಂತಿ' ಎನಿಸಿದಳು. 2. ಸೀತಾ, ರುಕ್ಮಿಣಿ ಮುಂತಾದ ತನ್ನ 
ಅವತಾರಗಳಲ್ಲಿ ಪರಮಶಾಂತ ಗುಣಪೂರ್ಣೆ. 3. "ಯಾ ದೇವೀ ಸರ್ವಭೂತೇಷು 


ಶಾಂತಿರೂಪೇಣ ಸಂಸ್ಥಿತಾ ನಮಸಸ್ಕೈ' ಎಂದು ದೇ.ಮ. ಸ್ಪುತಿಸುತ್ತದೆ. ದೇವಿಯ 

ಪೂಜೆಯಿಂದ ಮನ ಶ್ಯಾಂತಿ ದೊರೆಯುತ್ತದೆ. 


75. ಓಂ ಶುಕ್ಷಮಾಲ್ಯಾಂಬರಾಯ್ಕೆ ನಮಃ : ಕ್ಷೀರಸಾಗರದಿಂದ ಲಕ್ಷ್ಮೀ ದೇವಿಯು 
ಆವಿರ್ಭವಿಸಿದಾಗ ಕ್ಷೀರ ಸಮುದ್ರರಾಜನು ಸತ್ತ್ವ ಪ್ರಧಾನವೆನಿಸಿದ ಬಿಳಿಯ ಪಟ್ಟೆ 
ಮಡಿಯನ್ನೂ ಬಿಳಿಯ ಕಮಲಗಳ ಮಾಲೆಯನ್ನೂ ಸ ಸಗಳ ದೇವಿಯು ಅವುಗಳನ್ನು 
ಧರಿಸಿ ಶೋಭಿಸಿದಳು. 


76. ಓಂ ಶ್ರೀಯ್ಕೆ ನಮಃ : 1. ಶ್ರೀ ಎನ್ನುವ ಬೀಜಾಕ್ಟರ ಲಕ್ಷ್ಮೀ ದೇವಿಯನ್ನು 
ಪ್ರತಿಪಾದಿಸುವ ಮಂತ್ರವಾಗಿದೆ. ಲಕ್ಷ್ಮೀ ರೂಪಗಳಲ್ಲಿ. ಶ್ರಿರೂಪವು 
ಸತ್ತ್ವಗುಣಾಭಿಮಾನಿಯಾಗಿದ್ದು, ಸಕಲ ವಿಧವಾದ ಸಂಪತ್ತುಗಳನ್ನೂ ಪ್ರಸಾದಿಸುವ 
ರೂಪವಾಗಿದೆ. ಶ್ರೀನಿವಾಸನ ಶ್ರೀ - ದಿವ್ಯ ಸಂಪತ್ತು ಲಕ್ಷಿ ದೇವಿ, 2. ದೇವಿಯ 
ದ್ವಾದಶರೂಪಗಳಲ್ಲಿ ಒಂದು. ಅಷ್ಟ ಅವತಾರಗಳಲ್ಲಿ ಒಂದು. 3. ಶ್ರಯತೇ ಇತಿಶ್ರೀ 
ಎಂದರೆ ತಾನು ಚೇತನರ ಉಜ್ಜೀವನಕ್ಕಾಗಿ ಪರಮಾತ್ಮನನ್ನು ಆಶ್ರಯಿಸುವುದರಿಂದ ಶ್ರೀ 
ಎಂದೂ, ಶ್ರೀಯತೇ ಇತಿಶ್ರೀ ಎಂದರೆ ಪರಮಾತ ಈಗಾಗಿ ತಾನು ಚೇತನರಿಂದ 
ಆಶ್ರಯಿಸಲ್ಪಡುವುದರಿಂದ ಶ್ರೀ ಎಂದೂ ಕರೆಯಲ್ಪಡುತಾಳೆ. 4. ಚತುರ್ವಿಂಶತಿ 
ರೂಪಗಳಲ್ಲಿ ಮೊದಲನೆಯದಾದ "ಕೇಶವ' ರೂಪಕ್ಕೆ ಶ್ರೀರೂಪವಿದೆ. 


77. ಓಂ ಭಾಸ್ಕರ್ಯೆ ನಮಃ : 1. ಸೂರ್ಯ ಮಂಡಲದಲ್ಲಿ ನೆಲಸಿ, ಸೂರ್ಯನಿಗೆ 
ಪ್ರಕಾಶತ್ವವನ್ನು ದಯಪಾಲಿಸಿ ಸೂರ್ಯರೂಪದಿಂದ ಲೋಕಕ್ಕೆ ಚೈತನ್ಯವನ್ನು ನೀಡುವವಳು. 
2. ನಾರಾಯಣನ ಜೊತೆ ಸೂರ್ಯನಲ್ಲಿ ಸನ್ನಿ ಹಿತಳಾಗಿರುವವಳು. 3. ಕೋಟಿ 
ಸೂರ್ಯರಿಗೂ ಮಿಗಿಲಾದ ಪ ಪ್ರಕಾಶವುಳ್ಳವಳು. 4. ಜ್ಞಾನಿಗಳಿಗೆ ಗೋಚರಳಾಗು ವವಳು. 
ಅಜ್ಞಾನದ ಕತ್ತಲನ್ನು ಕಳೆದು ಜ್ಞಾನದ ಬೆಳಕನ್ನು ನೀಡುವವಳು. 5. ಭಕ್ತರ ಹೃದಯ 
ಕಮಲಗಳನ್ನು ತನ್ನ ಕೃಪಾಕಟಾಕ ಶದಿಂದ ಅರಳಿಸುವವಳು. 6. ದೇವಿಯನ್ನು ಮಂತ ಸಿದ್ದಿಗಾಗಿ 
ಉಪಾಸಿಸುವಾಗ ಸೂರ್ಯಮಂಡಲದಲ್ಲಿ ಭಾವನೆ ಮಾಡಿ ಪೂಜಿಸುವುಟುಂಟು: 


78. ಓಂ ಬಿಲ್ವ ನಿಲಯಾಯ್ಕೆ ನಮಃ : ಜಗದ್ರಕ್ಷಣ ದೀಕ್ಷೆಯನ್ನು ಕೈಗೊಂಡ 
ಶ್ರೀಮಹಾವಿಷ್ಣುವು ತಪಸ್ಸು ಮಾಡುತಿದ್ದಾಗ, ಅವನ ಸಹಧರ್ಮಿಣಿಯೂ, ಪತಿಸೇವಾ 
ಪರಾಯಣೆಯೂ ಆದ ಲಕ್ಷ್ಮೀದೇವಿಯು ಭಗವಂತನನ್ನು ಒಲಿಸಲೆಂದು ತಾನೂ ತಪಸ್ಸು 
ಮಾಡಬಯಸಿದಳು. ಆಗ ಅವಳ ಅಪೇಕ್ಷೆಯಂತೆ ಬಿಲ್ವಕಾನನದ ಸೃಷ್ಟಿಯಾಯಿತು. 
ದೇವಿಯು ಅದರಲ್ಲಿ ನೆಲಸಿ ತಪಗೆ ದಳು. ಹೀಗೆ ಬಿಲ್ವ ವೃಕ್ಷವು ದೇವಿಯ ಬಲಗೈಯಿಂದ 
ಜನಿಸಿ ಶ್ರೀವೃಕ್ಷವೆಂದು ಪ್ರ ಖ್ಯಾತಿ ಪಡೆಯಿತು. ಲಕ್ಷಿ ,ಯ ತಪಸ್ಸಿನ ಫಲವಾಗಿ 
ಹೊರಹೊಮ್ಮಿದ ಬಿಲ್ಲ ವೃಕ್ಷವು. ಲಕ್ಷಿ ಯ ಪ್ರೇಮಪಾತ್ರವಾಗಿ," ಅಲಕ್ಷಿ «ಯನ್ನು 
ಹೊಡೆದೋಡಿಸುವುದರಲ್ಲೂ ಲಕ್ಷೀಪ್ರದಾನದಲ್ಲಿಯೂ ಅತಿಶಯ ಮಹಿಮೆಯನ್ನು 
ಪಡೆದಿದೆ. 

79. ಓಂ ವರಾರೋಹಾಯ್ಕೆ ನಮಃ : 1. ವರ ಎಂದರೆ ಶ ಶ್ರೇಷ್ಠವಾದ, ಆರೋಹ 
ಎಂದರೆ ತೊಡೆ, ಎಂದರೆ ಶ್ರೇಷ್ಠವಾದ ತೊಡೆಯ ಮೇಲೆ ಕುಳಿತಿರುವವಳು ಎಂದರೆ 
ಶ್ರೀಮನ್ನಾರಾಯಣನ ತೊಡೆಯ ಮೇಲೆ ಕುಳಿತಿರುವವಳು. "ವಿಷ್ಣು ವಾಮಾಂಕ ಸಂಸ್ಥಾಂ' 
ಎಂದು ದೇವಿಯ ಧ್ಯಾನಶ್ಲೋಕ ವರ್ಣಿಸುತ್ತದೆ. ಶ್ರೀಹರಿಯ ತೊಡೆಗಳನ್ನು ಚಿಂತಿಸುವಾಗ 
"ಆರೂಡಂ ENE ಎಂದು ಚಿಂತಿಸಬೇಕು ಎಂದು ದ್ವಾದಶ ಸೋತ್ರ ಹೇಳುತದೆ. 
2. ಶ್ರೇಷ್ಠವಾದ ಸ್ಥಾನಗಳು ಎಂದರೆ ಭಗವಂತನ ದಿವ್ಯಲೋಕಗಳಾದ ವೈಕುಂಠ, 
ಶ್ವೇತದ್ವೀಪ, ಅನಂತಾಸನಗಳಲ್ಲಿ ವಿರಾಜಿಸುತ್ತಿರುವವಳು. ವಿಷ್ಣುವಿನ ಪರಮಪದವು 
ಮಹಾಲಕ್ಷಿ ಗಾಗಿಯೇ ಇರುವುದೆಂದು ವೇದಗಳು ಹೇಳುತ್ರಿವೆ. 3. ಶೆ ಶ್ರೇಷ್ಠವಾದ ವಾಹನ 
ಎಂದರೆ ಪಕ್ಷಿರಾಜನಾದ ಗರುಡನ ಮೇಲೆ ಸಂಚರಿಸುವವಳು. 4. ಶೆ ಶ್ರೇಷ್ಠವಾದ ಮಂಟಪದಲ್ಲಿ 
ಆಸೀನಳಾಗಿ ಭಕ್ತರ ಪೂಜೆಯನ್ನು ಕೈಗೊಳ್ಳುವವಳು. 5. ಸುಂದರವಾದ ತೊಡೆಗಳನ್ನುಳ್ಳ 
ಲಾವಣ್ಯವತಿ. 


80. ಓಂ ಯಶಸ್ವಿನ್ಶೈ ನಮಃ : 1. ಯಶಸಾ ಜ್ವಲಂತೀಂ ಎಂದು ಶ್ರೀಸೂಕವು 
ದೇವಿಯನ್ನು ಸ್ತುತಿಸುತ್ತದೆ. ಮಾತಿಗೂ ಮನಸಿಗೂ ನಿಲುಕದ ದೇವಿಯ ಅಪಾರ ಮಹಿಮೆಯ 
ಕೀರ್ತಿಯ ಬೆಳಕು ವಿಶ್ವದಲ್ಲೆಲ್ಲ ಹರಡಿದೆ. 2. ಯಶಸ್ಸು ಎಂಬುದು ದೇವಿಯ ಷಡ್ಡುಣಗಳಲ್ಲಿ 
ಒಂದಾಗಿದೆ. 3. ದೇವಿಯ ಆರಾಧಕರಿಗೆ ಅವಳ ಕೃಪೆಯಿಂದ ಎಲ್ಲೆಡೆಗಳಲ್ಲಿಯೂ ಯಶಸ್ಸು 
ದೊರೆಯುತದೆ. 

81. ಓಂ ವಸುಂಧರಾಯ್ಕೆ ನಮಃ : ತನ್ನ ಭೂರೂಪದಲ್ಲಿ ನವನಿದ್ದಗಳನ್ನು ಹೊಂದಿ 
ರತ್ನಗರ್ಭಾ ಎನಿಸಿರುವವಳು. ಸಸ್ಯ ಸಂಪತ್ತು ಪಶುಸಂಪತ್ತು ಮುಂತಾದುವಕ್ಕೆ 
ಆಧಾರಭೂತೆಯಾಗಿರುವವಳು. 

82. ಓಂ ಉದಾರಾಂಗಾಯ್ಕೆ ನಮಃ : 1. ಉದಾರವಾದ, ವಿಶಾಲವಾದ 
ಮನೋವೃತ್ತಿಯುಳ್ಳವಳು. ಭಕ್ತರ ಕೋರಿಕೆಗಳನ್ನು ಅಪಾರವಾಗಿ ನೀಡುವವಳು. ಅವರ 
ಅಪರಾಧಗಳನ್ನು ಉದಾರವಾಗಿ ಕ್ಷಮಿಸುವವಳು. ಪರಮ ಕಾರುಣ್ಯಮಯಿ. 2. ಇಡೀ 
ವಿಶ್ವವನ್ನೇ ವ್ಯಾಪಿಸಿರುವವಳು. ಅವಳಿರದ ಎಡೆಯೇ ಇಲ್ಲ 3. ಬ್ರಹ್ಮಾದಿ ಎಲ್ಲ 
ದೇವತೆಗಳಿಗಿಂತ ಶ್ರೇಷ್ಠವಾದವಳು. ಅಲೌಕಿಕ ಸೌಂದರ್ಯ ಹಾಗೂ ಮಹಿಮೆ ಉಳ್ಳವಳು. 
4. ಉದಾರಾಪಾಂಗ - ದಯೆಯಿಂದ ತುಂಬಿದ ಕಣ್ಣನೋಟ ದೇವಿಯದು. ದೇವರ 
ದಯೆಯೇ ಲಕ್ಷಿ ದೇವಿಯ ರೂಪವನ್ನು ತಾಳಿದೆ. 

83. ಓಂ ಹರಿಣ ನಮಃ : 1. ತನ್ನ ಭಕ್ತರ ದುರಿತಗಳನ್ನು, ಪಾಪಗಳನ್ನು 
ದಾರಿದ್ರ ವನ್ನು ನಾಶಮಾಡುವವಳು. 2. ಹರಿಯ ಪ್ರಿಯಪತ್ನಿ. ಲಕ್ಷ್ಮಿಯ ಹರಿಣೀ ರೂಪವು 
ದೇವರ ಪರಶುರಾಮ ರೂಪಕ್ಕೆ ಸಂಬಂಧಿಸಿದೆ. 3. ಹೆಣ್ಣು ಜಿಂಕೆಯ ರೂಪದಲ್ಲಿರುವವಳು. 
4. ಹೊಂಬಣ್ಣದ ಮೈಕಾಂತಿ ಉಳ್ಳವಳು. 

84. ಓಂ ಹೇಮಮೂಲಿನ್ಯೈ ನಮಃ : "ಸುವರ್ಣ ರಜತಸ್ರಜಾ' ಎಂದು'ಶ್ರೀ 
ಸೂಕ್ತದಲ್ಲಿ ಹೇಳಿರುವಂತೆ ದೇವಿಯು ತನ್ನ ಸೌಂದರ್ಯ ಲಾವಣ್ಯಗಳಿಗೆ ಅನುಗುಣವಾದ 
ನಿತ್ಯ ನಿರ್ಮಲವಾದ ಚಿನ್ನದ ಹೂಹಾರಗಳನ್ನು ಧರಿಸಿದ್ದಾಳೆ. 


85. ಓಂ ಧನಧಾನ್ಯಕರ್ಯೈ ನಮಃ : ದೇವಿಯ ಶ್ರೀ ಭೂರೂಪಗಳನ್ನೂ, 
ಧನಲಕ್ಷೀ ೇ, ಧಾನ್ಯಲಕ್ಷ್ಮಿ ೀ ಸ್ವರೂಪಗಳನ್ನೂ, ಈ ಹೆಸರು ಪ್ರತಿಪಾದಿಸುತ್ತದೆ. ಧನವೆಂದರೆ 
ಕೇವಲ ಹಣವಲ್ಲ ಜ್ಞಾನ, ಭಕ್ತಿ, ವೈರಾಗ್ಯಗಳೆಂಬ ಆಮುಷ್ಠಿಕ ಧನಗಳನ್ನೂ, ಆರೋಗ್ಯ, 
ಆಯುಸ್ಸು, ಆನಂದ, ಧೀಶಕ್ತಿ ಸತ್ಸಂತಾನ, ಯಶಸ್ಸು ಮುಂತಾದ ಮಾನಸಿಕ 
ಸೌಭಾಗ್ಯಗಳನ್ನೂ, ಐಹಿಕ ಸುಖಕ್ಕೆ ಬೇಕಾದ ಎಲ್ಲ ಭೋಗಭಾಗ್ಯಗಳನ್ನೂ ದೇವಿ 
ಕೊಡುವವಳಾಗಿದ್ದಾಳೆ. ಜೀವನಕ್ಕೆ ಆಧಾರವಾದ ಧಾನ್ಯಗಳನ್ನೂ, ಪಶುಸಂಪತ್ತನ್ನೂ ಸಸ್ಯ 


ಸಂಪತ್ತನ್ನೂ ದೇವಿ ನೀಡುತಾಳೆ. 
86. ಓಂ ಸಿದ್ಧಯೇ ನಮಃ : 1. ದೇವಿಯ ಸಿದ್ದಲಕ್ಷಿೀೀ ಸ್ವರೂಪವಿದು. ವಿಷ್ಣುಭಕ್ತಿ 


ಎಕ 'ವ 
ತನ್ಮೂಲಕ ಮೋಕ್ಷಪ್ರಾಪ್ತಿ ಎಂಬ ಇಷ್ಟಾರ್ಥ ಸಿದ್ದಿಗೆ ದೇವಿಯು ಸಹಕಾರಿಣಿ. ಅವಳನ್ನು 
ಆಶ್ರಯಿಸಿ ಚತುರ್ವಿಧ ಪುರುಷಾರ್ಥ ಸಿದ್ದಿಯನ್ನು ಪಡೆಯಬಹುದು. 2. ಅಣಿಮಾ, 
ಮಹಿಮಾದಿ ಎಂಟು ಬಗೆಯ ಸಿದ್ಧಿಗಳನ್ನು ಕೊಡುವವಳು. 3. ಮಿಗಿಲಿಲ್ಲದ 
ಸ್ವರೂಪಳಾದ್ದರಿಂದ ಸಿದ್ದಳು. ಫಲಗಳನ್ನು ಕೊಡುವವಳಾದ್ದರಿಂದ ಸಿದ್ದಳು. ಭಕರು 
ಹೊಂದಲು ಯೋಗ್ಯಳಾಗಿರುವುದರಿಂದ ಸಿದ್ದಳು. ಸಿದ್ಧಿಗಳನ್ನು ಉಳ್ಳವಳಾದ್ದರಿಂದ ಸಿದ್ದಳು. 


ಭಕ್ತರ ರಕ್ಷಣೆಗಾಗಿ ಸದಾ ಸಿದ್ದಳಾಗಿರುವವಳು. 


87. ಓಂ ಸ್ತೈಣ ಸೌಮ್ಯಾಯ್ಕೆ ನಮಃ : ಸ್ತ್ರೀತ್ವದ ಪರಿಪೂರ್ಣ ಸೌಂದರ್ಯ, ಸಕಲ 
ಸದ್ಗುಣಗಳ ಸಾಕಾರ ಸ್ವರೂಪ ಲಕ್ಷ್ಮೀದೇವಿ. ಚಂದ್ರನಂತೆ ಅತ್ಯಂತ ಸೌಮ್ಯ ಸುಂದರಿ. 


88. ಓಂ ಶುಭಪ್ರದಾಯ್ಕೆ ನಮಃ : ಶುಭ ಎಂದರೆ ಒಳಿತು. ಅಮಂಗಳಗಳನ್ನೂ 
ಮಂಗಳಗೊಳಿಸುವ, ದುರಿತಗಳೆಲ್ಲವನ್ನೂ ಪರಿಹರಿಸುವ, ಪಾಪಿಗಳನ್ನೂ ಪವಿತ್ರರಾಗಿಸುವ 
ಮಹಾಮಹಿಮೆ ದೇವಿಯದು. ಅವಳು ನೀಡದ ಒಳಿತು ಯಾವುದೂ ಇಲ್ಲವೇ ಇಲ್ಲ: 


89. ಓಂ ನೃಪವೇಶ್ಮಗತಾನಂದಾಯ್ಕೆ ನಮಃ : ಸಾಮ್ರಾಜ್ಯ ಲಕ್ಷ್ಮೀ ಸ್ವರೂಪವಿದು. 
ರಾಜಗೃಹಗಳಲ್ಲಿ ಲಕ್ಷ್ಮೀದೇವಿ ಈ ರೂಪದಲ್ಲಿ ನೆಲೆಸಿರುತ್ತಾಳೆ. ರಾಜಗೃಹಗಳಲ್ಲಿ ವಾಸಿಸುವ 
ಆನಂದಮಯಿ. ರಾಜನಲ್ಲಿ ವಿಷ್ಣು ಸನ್ನಿಧಾನವೂ ರಾಣಿಯಲ್ಲಿ ಲಕ್ಷ್ಮೀ ಸನ್ನಿಧಾನವೂ ಇರುತ್ತದೆ. 

90. ಓಂ ವರಲಕ್ಷೆ ಷಿ ನಮಃ : ಕ್ಷೀರಸಾಗರವನ್ನು ದೇವಾಸುರರು ಕಡೆದಾಗ 
ಮಹಾಲಕ್ಷಿ, ಉದ್ಭವಿಸಿದಳು. ಆ ಸಮಯದಲ್ಲಿ ಮಹಾವಿಷ್ಣುವನ್ನು ವರಿಸಿ ಅವನ 
ವಕ್ಷಸ್ಥಲದಲ್ಲಿ ನೆಲ್ರಸಿದಳು. ಅಲ್ಲಿಂದಲೇ ಸುತ್ತಲೂ ನೆರೆದಿದ್ದ ಶ್ರೀಯನ್ನು ಕಳೆದುಕೊಂಡು 
ನಿಶ್ಚೀಕರಾಗಿದ್ದ, ತನಗಾಗಿ ತಪಿಸುತ್ತಿದ್ದ ದೇವತೆಗಳ ಮೇಲೆ ಕೃಪಾಕಟಾಕ್ಷವನ್ನು ಬೀರಿ 
ಅವರಿಗೆ ವರಪ್ರದಾನ ಮಾಡಿದಳು. ಹೀಗೆ ವರಲಕ್ಷ್ಮೀ ಎನಿಸಿದಳು. 

91. ಓಂ ವಸುಪ್ರದಾಯ್ಕೆ ನಮಃ : ದೇವಿಯು ಪುರುಷಾಕಾರ ರೂಪಿಣಿ. ವಸು 
ಎಂದರೆ ಭಗವಂತನ ಕರುಣೆಯೆಂಬ ಭಾಗ್ಯ. ಮೋಕ್ಷವೆಂಬ ಸಂಪತ್ತು ಜ್ಞಾನ, ಭಕ್ತಿ 
ವೈರಾಗ್ಯಗಳೆಂಬ ಪಾರಮಾರ್ಥಿಕ ಧನ. ಇವೆಲ್ಲವನ್ನೂ ದೇವಿ ಕೊಡುತಾಳೆ. ಲಕ್ಷ್ಮೀ 
ದೇವಿಯು ಎಲ್ಲಿ ಅರನಿಮಿಷವಾದರೂ ನೆಲಸುವಳೊ ಅದು ಆ ಕ್ಷಣದಲ್ಲಿಯೇ 
ಮಹಾಐಶ್ವರ್ಯ ಸಂಪನ್ನವಾಗುವುದು. 2. ಅಷ್ಟಲಕ್ಷಿ£ ಸ್ವರೂಪಳಾಗಿ ಅಷ್ಟೆ, ಶ್ವರ್ಯವನ್ನು 
ಪ್ರಸಾದಿಸುತಾಳೆ. 

92. ಓಂ ಶುಭಾಯ್ಕೆ ನಮಃ : 1. ದೇವಿಯ ನಾಮಸ್ಮರಣೆ ಶುಭಕರ. 
ಮಂಗಳಕರವಾದ ಒಳ್ಳೆಯದನ್ನು ಉಂಟುಮಾಡುವ ಅನಂತ ನಾಮಗಳನ್ನು ಉಳ್ಳವಳು. 2. 
ಸಕಲ ಶುಭ ಲಕ್ಷಣ ಸಂಪನ್ನೆ. ಸರ್ವಶುಭಗುಣ ಪರಿಪೂರ್ಣೆ. 3. ಸ್ವಾಮಿಯು "ಅಧೋಕ್ಷಜ' 
ಎನಿಸಿದಾಗ ದೇವಿಯು "ಶುಭ' ಎನಿಸುವಳು. 

93. ಓಂ ಹಿರಣ್ಯ ಪ್ರಾಕಾರಾಯ್ಕೆ ನಮಃ : 1. ಚೊಕ್ಕ ಚಿನ್ನದ ಪ್ರತಿಮೆಯಂತೆ 
ಹೊಳೆಯುವ ಮೈಕಾಂತಿಯುಳ್ಳವಳು. 2. ಬಂಗಾರದ ಏಳು ಬಾಗಿಲುಗಳುಳ್ಳ ವೈಕುಂಠ 
ಲೋಕದಲ್ಲಿ ಮಹಾವಿಷ್ಣುವಿನೊಡನೆ ನೆಲೆಸಿರುವವಳು. 3. ಅಂತರಂಗದಲ್ಲಿ ಭಕ್ತರ 
ಹೃದಯವೆಂಬ ಚಿನ್ನದ ಮಂಟಪದಲ್ಲಿ ನೆಲೆಸಿ ಪೂಜಿಸಲ್ಪಡುವವಳು. ಬಾಹ್ಯದಲ್ಲಿ 
ಸರ್ವಾಲಂಕಾರ ಭರಿತವಾದ, ಸುವರ್ಣ ರಜತೋಪೇತವಾದ ಮಂಟಪದಲ್ಲಿ ಪೂಜೆಯನ್ನು 
ಕೈಗೊಳ್ಳುವವಳು. 4. ಶ್ರೀಸೂಕವು ದೇವಿಯನ್ನು ಹಿರಣ್ಯ ಪ್ರಾಕಾರಾ ಎಂದು ಸುತಿಸುತ್ತದೆ. 
ಇದು ದೇವಿಯ ಕನಕಲಕ್ಷಿ £ರೂಪ. 


94. ಓಂ ಸಮುದ್ರ ತನಯಾಯ್ಕೆ ನಮಃ : 1. ಕ್ಷೀರಸಾಗರ ಮಥನ ಕಾಠಿದಲ್ಲಿ 
ಅದರಿಂದ ಹುಟ್ಟಿದ ದೇವಿಯು ಸಮುದ್ರರಾಜನ 3 ಎನಿಸಿದ್ದಾಳೆ. 2. ವಾಗಂಭ್ರಣೀ 
ಸೂಕ್ತದಲ್ಲಿ "ಮಮ ಯೋನಿರಪ್ಸ್ವಂತಃ ಸಮುದ್ರೇ' ಎಂದಿದೆ. ಸಮುದ್ರ ಮಧ್ಯದಲ್ಲಿರುವ 
ನೀರು ನನ್ನ ಉತ್ಪತ್ತಿ ಸ್ಥಾನವು. (ಬುದ್ಧಿಯಲ್ಲಿರುವ ಚೈತನ್ಯವೇ ನನ್ನ ಕಾರವು) ಎಂದು 
ದೇವಿಯೇ ಹೇಳಿದ್ದಾಳೆ. 

95. ಓಂ ಜಯಾಯ್ಕೆ ನಮಃ : ಚತುರ್ವಿಂಶತಿ ರೂಪಗಳಲ್ಲಿ ಭಗವಂತನು ಸಂಕರ್ಷಣ 
ರೂಪವನ್ನು ತಾಳಿದಾಗ ದೇವಿಯು "ಜಯಾ' ರೂಪವನ್ನು ತಾಳುವಳು. 2. ದೇವಿಯ 
ಭಕ್ತರಿಗೆ ಅವರ ಎಲ್ಲ ಕಾರ್ಯಗಳಲ್ಲಿಯೂ ಜಯ ದೊರೆಯುತದೆ. ದೇವಿಯ ಜಯಲಕ್ಷ್ಮೀ 
ರೂಪವಿದು. 

96. ಓಂ ಮಂಗಳಾಯ್ಕೆ ನಮಃ : 1. ದೇವಿಯು "ಮಂಗಳ ದೇವತೆ' ಎಂದು 
ಪ್ರಸಿದ್ಗಳಾಗಿದ್ದಾಳೆ. ಸರ್ವಮಂಗಳ ಕನಸೇ ಯಾಗಿ, ಸಕಲ ಮಂಗಳ ದ್ರವ್ಯಗಳಲ್ಲೂ ನೆಲೆಸಿ 
ಅವುಗಳಿಗೆ ತನ್ನ ಸಾನ್ನಿಧ್ಯದಿಂದ ಮಂಗಳಕಾರಿಣಿಯಾಗಿದ್ದಾಳೆ. 2. ಸ್ಮರಣೆ ಮಾಡಿದ 
ಮಾತ್ರದಿಂದ ಸಕಲ ಅಶುಭಗಳನ್ನೂ ತೊಲಗಿಸಿ, ಶುಭವನ್ನು ಉಂಟುಮಾಡುತಾಳಾದ್ದರಿಂದ 

ಮಂಗಳೆ. 3. ಸುಮುಂಗಲೆಯರು ಮಾಡುವ ಪೂಜೆಯಿಂದ ಸಂತೋಷಿಸುತಾಳೆ. 
ಸುಮಂಗಲೆಯರನ್ನು ಪೂಜಿಸಿದರೆ ಸಂತೃಪಗೊಳ್ಳುತ್ತಾಳೆ. ಪರಮ ಮಂಗಳಾಂಗಿ. 


97. ಓಂ ವಿಷ್ಣು ವಕ್ಷ: ಸ್ಥಲಸ್ಥಿತಾಯ್ಕೆ ನಮಃ : ವಿಷ್ಣುವಿನ ಅನಂತರೂಪಗಳಲ್ಲಿ ಅವನ 
ವಕ್ಷಸ್ಥಳವನ್ನು ಸದಾ ಆಶ್ರಯಿಸಿರುತ್ತಾಳೆ. ದಯಾಸ್ವರೂಪಳಾಗಿ ನಾರಾಯಣನ ಎದೆಯಲ್ಲಿ 
ಎಡಬಿಡದೆ ವಾಸಿಸುತ್ತಾ ಜೀವಕೋಟಿಗಳ ಬಗ್ಗೆ ದೇವರಿಗೆ ದಯೆ ಉಂಟಾಗುವಂತೆ 
ಮಾಡುತಾಳೆ. 


98. ಓಂ ವಿಷ್ಣುಪತ್ನ್ಯೈ ನಮಃ : ಲಕ್ಷ್ಮೀ ಪತಿತ್ವ ಭಗವಂತನ ಅಸಾಧಾರಣ 
ಲಕ್ಷಣವಾಗಿದೆ. ಮಹಾವಿಷ್ಣು ಮಹಾಲಕ್ಷಿ ಯರ ಪತಿಪತ್ನೀ ಸಂಬಂಧವು ನಿತ್ಯ 
ದಾಂಪತ್ಯರೂಪ ಉಳ್ಳದ್ದು ಅವರು ಎಂದಿಗೂ ಒಬ್ಬರನ್ನೊಬ್ಬರು ಅಗಲಿರುವುದಿಲ್ವ 
ಶ್ರೀಮನ್ನಾರಾಯಣನು ಜಗತ್ತಿನ ಉದ್ದಾರಕ್ಕಾಗಿ ಅನಂತ ನಾಮಧೇಯಗಳಿಂದಲೂ, 
ಅನಂತರೂಪಗಳಿಂದಲೂ ಅವತರಿಸುವನು. ಅವನ ನಿತ್ಯಸಾನ್ನಿಧ್ಯವುಳ್ಳ 
ನಿತ್ಯಾನಪಾಯಿನಿಯಾದ ದೇವಿಯು ಅವನನ್ನು ಅನುಸರಿಸಿ ಅವತರಿಸುವಳು. ಅವನು 
ದೇವತಾ ಶರೀರದಿಂದಿದ್ದರೆ ತಾನೂ ದೇವತಾ ಶರೀರ ತಾಳುವಳು. ಮಾನುಷ 
ರೂಪದಿಂದಿದ್ದರೆ ಮಾನುಷ ರೂಪ ಧರಿಸುವಳು, ವ್ಯಕ್ತ ಸ್ವರೂಪ ತಾಳದಿದ್ದಾಗ ಅವ್ಯಕ್ತಳಾಗಿ 
ವಿಷ್ಣು ವಕ್ಷಸ್ಥಲದಲ್ಲಿರುವಳು. ಅವರಿಬ್ಬರ ಅನ್ಯೋನ್ಯ ಸಾಮರಸ್ಯವು, ನಿತ್ಯ ಸಾಹಚರ್ಯವು 
ಪ್ರಸಿದ್ಧವಾದುದು. ದೇವಿಯು ಪತಿಸೇವಾ ಪರಾಯಣೆ. ಪತಿವ್ರತಾ ಶಿರೋಮುಣಿ. 
ಪತ್ನೀಭಾವದ ಪರಾಕಾಷ್ಠತೆಯನ್ನು ದೇವಿಯಲ್ಲಿ ಕಾಣುತ್ತೇವೆ. ಅವಳು ಸದಾ ಸ್ವಾಮಿ 
ಚಿತ್ತಾನುವರ್ತಿನಿ. ಭಗವಂತನೂ ಅವಳ ಇಂಗಿತವನ್ನರಿತು ತನ್ನ ಲೀಲೆಯನ್ನು ನಡೆಸುವನು. 
ವಿಷ್ಣು ಮನೋನುಕೂಲೆ. ಭಗವಂತನಿಗೆ ಇಷ್ಠವೂ, ಅನುರೂಪವೂ ಆದ ಸ ಸ್ವರೂಪ, ಗುಣ, 
ವಿಭವ, ಐಶ್ವರ್ಯ ಮೊದಲಾದ ಕೊನೆಯಿಲ್ಲದ ಕಲ್ಯಾಣಗುಣಪೂರ್ಣೆ. 


99. ಓಂ ಪ್ರಸನ್ನಾಕ್ಷ್ಯೈ ನಮಃ : "ಯಂ ಯಂ ಕಾಮಯೇ ತಂ ತಮುಗ್ರಂ 
ಕೃಣೋಮಿ, ತಂ ಬ್ರಹ್ಮಾಣಂ, ತಮೃಷಿಂ, ತಂ ಸುಮೇಧಾಮ್‌' ಎಂದು ವಾಗಂಬ್ರಣೀ 
ಸೂಕ್ತದಲ್ಲಿ ದೇವಿಯೇ ಹೇಳಿರುವಂತೆ ಅವಳು ಯಾರ ಮೇಲೆ ಪ ಪ್ರಸನ್ನಳಾಗುತ್ತಾಳೋ ಅವರು 
ಸರ್ವೋತ್ಕಷ್ಟರಾಗುತ್ತಾರೆ. ಸಕಲ ದೇವತೆಗಳೂ ತಮ್ಮ ಎಲ್ಲ ಶಕ್ತಿಗಳನ್ನೂ ಲಕ್ಷ್ಮೀದೇವಿಯ 
ಕೃಪಾಕಟಾಕ್ಷಲೇಶದಿಂದ ಪಡೆಯುತ್ತಾರೆ. ಅವಳ ಕೃಪೆಯಿಂದ ಸಕಲ ಕಿ ಕ್ರಿಯೆಗಳೂ ಸಿದ್ಧಿಸುತ್ತವೆ. 
ಭಕ್ತರಿಗೆ ಸುಲಭಳಾಗಿ ಪ್ರಸನ್ನಳಾಗಿ, ಪ್ರೀತಿಯಿಂದ ಅರಳಿದ ಕಣ್ಣುಗಳಿಂದ ಅವರನ್ನು ನೋಡಿ 
ಅವರ ಬಾಳನ್ನು ಸಾರ್ಥಕಗೊಳಿಸುತಾಳೆ. 


100. ಓಂ ನಾರಾಯಣ ಸಮಾಶ್ರಿತಾಯ್ಕೆ ನಮಃ : 1. ಶ್ರೀಮನ್ಹಾ ್ಲಿರಾಯಣನ ವಕ್ಷಸ್ಥಲ 
ನಿವಾಸಿನಿಯಾಗಿ ಅವನನ್ನು ಆಶ್ರಯಿಸಿರುವವಳು. ಲಕ್ಷಿ ತಹ: ಶ್ರೀಹರಿಯ ಅಂತರಂಗ 
ಭಕ್ತಳು. ಶ್ರೀಹರಿಗೆ ಅತ್ಯಂತ ಸಮೀಪಸ್ಥಳು. ಅತ್ಯಂತ ಪ್ರಿಯಳೂ ಆಗಿದ್ದು ಸರ್ವಕರ್ತೃ್ಯವಾದ 

ಅವನ ಸರ್ವಕ್ರಿಯೆಗಳನ್ನೂ ಅನುಸರಿಸು ವವಳು. ತನ್ನ ಸಮಸ್ತ ಕ್ರಿಯೆಗಳನ್ನೂ ಪೂರ್ಣವಾಗಿ 
ಶ್ರೀಹರಿಪೂಜಾರೂಪಗಳೆಂದು ತಿಳಿದು ಅರ್ಪಿಸುವ ಮಹಾಮಹಿಮಳು. ತಾನು ಮಾಡುವ 
ಶ್ರೀಹರಿಪೂಜೆಯಿಂದ ನಿತ್ಯ ತೃಪಳಾದ ತಾನೂ ಸಂತೋಷಿಸಿ, ಪತಿಗೂ ಸಂತೋಷವನ್ನುಂಟು 
ಮಾಡುತ್ತಾಳೆಂದು ಲಕ್ಷ್ಮೀದೇವಿಯ ಪೂಜಾವೈಭವವು ವರ್ಣಿತವಾಗಿದೆ. ವೈಕುಂಠದಲ್ಲಿರುವ 
ಸಕಲ ವಸ್ತುಗಳೂ ಲಕ್ಷ್ಮೀ ಸ್ವರೂಪವೇ ಆಗಿವೆ. ವಿಷ್ಣುವಿನ ಜೊತೆ ಪೂಜಿಸಿದರೇನೇ ದೇವಿಗೆ 
ಪರಮಸಂತೋಷ. ತನ್ನನ್ನು ಉಪಾಸನೆ ಮಾಡಿದರೂ ಭಗವಂತನ ಆರಾಧನೆಯನ್ನು 
ಮಾಡದ ವ್ಯಕ್ತಿಯಲ್ಲಿ ದೇವಿ ಪ್ರಸನ್ನಳಾಗುವುದಿಲ್ವ ಲಕ್ಷಿ ಯನ್ನು ಪ್ರಸನ್ನೀಕರಿಸಿಕೊಂಡವರಿಗೆ 
ಭಗವಂತನ ಉಪಾಸನೆ ಸುಲಭ. ತನ್ನ ಆರಾಧಕರಿಗೆ ದೇವಿಯು ಹೆಚ್ಚಿನ ವಿಷ್ಣುಭಕ್ತಿಯನ್ನು 
ಕರುಣಿಸುವಳು. 2. ಭಕ್ತರ ಉದ್ದಾರಕ್ಕಾಗಿ ನಾರಾಯಣನನ್ನು ಆಶ್ರಯಿಸುವವಳು. ಜೀವರು 
ಮುಕ್ತಿಯನ್ನು ಪಡಯಬೇಕಾದರೆ ಮಹಾಲಕ್ಷಿ ಯ ಪುರುಷಕಾರತ್ವ ಪೂರ್ವಕವಾಗಿ ದೇವರಲ್ಲಿ 
ಶರಣಾಗತರಾಗಬೇಕು. 3. ಪ್ರಳಯ ಕಾಲದಲ್ಲಿ ದೇವರು ಶಯನಿಸಲು ಪ್ರಳಯೋದಕದ 
ರೂಪವನ್ನು ತಾಳುತಾಳೆ. 


101. ಓಂ ದಾರಿದ್ರ್ಯ ಧ್ವಂಸಿನ್ಯ್ಯ ನಮಃ : ಜ್ಞಾನ ದಾರಿದ್ರ್ಯವನ್ನು, ಭಕ್ತಿ ಮುಂತಾದ 
ಸದ್ಗುಣಗಳ ದಾರಿದ್ರ ವನ್ನು ಹೊಡೆದೋಡಿಸುತ್ತಾಳೆ. ಅವಳ ಕರುಣೆಯಿಂದ ಯಾವ 
ಕೊರತೆಯೂ ಬಳಿಗೆ ಸುಳಿಯದೆ ಬಾಳು ಪೂರ್ಣವಾಗುತ್ತದೆ. ಧನ್ಯವಾಗುತ್ತದೆ. 


102. ಓಂ ದೇವ್ಯೈೆ ನಮಃ : ಆತ್ಮರೂಪದಿಂದ ಜಗತ್ತನ್ನೇ ಬೆಳಗುತ್ತಿರುವವಳು. 
ಎಲ್ಲೆಲ್ಲಿಯೂ ವ್ಯಾಪಳಾಗಿರುವವಳು. 


103. ಓಂ ಸರ್ವೋಪದ್ರವ ನಿವಾರಿಣ್ಯೆ ನಮಃ : ದೇವಿಯ ದುರ್ಗಾರೂಪದ 
ಸುತಿಯಿದು. ಸಕಲ ವಿಪತುಗಳನ್ನೂ ಪರಿಹರಿಸಿ ವಿಘ್ನಗಳನ್ನು ಕಳೆದು, ನಿತ್ಯಶುಭ ಪ್ರದೆಯಾಗಿ, 
ಭಕ್ತರ ಆದಿದೈವಿಕ, ಆದಿಭೌತಿಕ, ಆಧ್ಯಾತ್ಮಿಕ ಎಂಬ ತಾಪತ್ರಯಗಳನ್ನು, ನಿವಾರಿಸುವವಳು. 
ಅಶರಣ್ಯ ಶರಣ್ಯೆ. ರಕ್ಷಕರೇ ಇರದವರಿಗೂ ರಕ್ಷಣೆಯನ್ನು ನೀಡುವವಳು. 


104. ಓಂ ನವದುರ್ಗಾಯ್ಕೆ ನಮಃ : ಶೈಲಪುತ್ರಿ, ಬ್ರಹ್ಮಚಾರಿಣಿ ಚಂದ್ರಘಂಟಾ, 
ಕೂಷ್ಮಾಂಡಾ, ಸ್ಕಂದಮಾತಾ, ಕಾತ್ಯಾಯಿನಿ, ಕಾಳರಾತ್ರಿ, ಮಹಾಗೌರಿ, ಸಿದ್ಧಿದಾತ್ರಿ ಎಂಬುವು 
ನವದುರ್ಗಾ ರೂಪಗಳು. ದೇವಿಯು ಈ ರೂಪಗಳಿಂದಲೂ ಪೂಜಿಸಲ್ಪಡುತ್ತಾಳೆ. 


105. ಓಂ ಮಹಾಕಾಳ್ಯೆ , ನಮಃ : 1. ಪ್ರಳಯ ಕಾಲದಲ್ಲಿ ವಿಷ್ಣುವು ಮಹಾಕಾಳನ 
ರೂಪ ತಾಳಿದಾಗ ದೇವಿಯು ಮಹಾಕಾಳಿಯ ರೂಪವನ್ನು ಧರಿಸುವಳು. 2. ಮಹಾಲಕ್ಷಿ , 
ಮಹಾಸರಸ್ವತಿ, ಮಹಾಕಾಳಿ ಎಂಬುವು ದೇವಿಯ ಮೂರು ರೂಪಗಳು. ದೇವಿಯು 
ಮಹಾಕಾಳಿಯ ರೂಪದಿಂದಲೂ ಆರಾಧಿಸಲ್ಪಡುತಾಳೆ. 3. ತಮೋಗುಣದ 
ಅಭಿಮಾನಿನಿಯಾದ ಕೃಷ್ಣವರ್ಣೆಯಾದ ದುರ್ಗಾರೂಪವಿದು. 

106. ಓಂ ಬ್ರಹ್ಮ ವಿಷ್ಣು ಶಿವಾತ್ಮಿಕಾಯ್ಕೆ ನಮಃ : 1. ಸ್ವಾಮಿಯ ಬ್ರಹ್ಮ ವಿಷ್ಕು 
ಮಹೇಶ್ವರ ರೂಪಗಳಲ್ಲಿ ಅಡಗಿರುವ ಶಕ್ತಿ ಸ್ವರೂಪಿಣಿ. 2. ಸೃಷ್ಟಿ ಕಾಲದಲ್ಲಿ ಸೃಷ್ಟಿಶಕ್ತಿ, 
ಸ್ಥಿತಿಕಾಲದಲ್ಲಿ ಪಾಲನಶಕ್ತಿ, ಪ್ರಳಯ ಕಾಲದಲ್ಲಿ ಸಂಹಾರಶಕಿಯಾಗಿರು ವವಳು. 3. 
ಮಹಾಲಕ್ಷಿ ಯ ಮಹಾಸರಸ್ವತಿ, ಮಹಾಕಾಳಿ ಎಂಬ ಮೂರು ರೂಪಗಳನ್ನು ತಾಳಿರುವವಳು. 


107. ಓಂ ತ್ರಿಕಾಲ ಜ್ಞಾನ ಸಂಪನ್ನಾಯ್ಕೆ ನಮಃ : 1. ಪರಮಾತ್ಮನು ಅವತಾರ 
ರೂಪಗಳಿಂದಲೂ, ಮೂಲ ರೂಪಗಳಿಂದಲೂ, ಯಾವ ಯಾವ ಕಾರ್ಯಗಳನ್ನು 
ಮಾಡಿರುವನೋ, ಮಾಡುತ್ತಿರುವನೋ, ಮಾಡುವನೋ ಅವೆಲ್ಲವನ್ನೂ ತಿಳಿಯಬಲ್ಲವಳು. 
2. ಸರ್ವವಸುಗಳ ಜ್ಞಾನವು ಸದಾ ಇರುವವಳು. ಕಾಲತ್ರಯದ ವಿಕಾರ ರಹಿತಳು. 


108. ಓಂ ಭುವನೇಶ್ವರ್ಯೈ ನಮಃ : "ಅಸ್ಕೇಶಾನೋ ಜಗತೇ ವಿಷ್ಣುಪತ್ನಿ' 
ಶ್ರೀಮನ್ನಾರಾಯಣನ ಮಡದಿಯಾದ ಮಹಾಲಕ್ಷೀ ದೇವಿಯು, ಚತುರ್ದಶ 
ಲೋಕಗಳಿಗೂ, ಚರಾಚರ ಜಗತ್ತಿಗೂ ಒಡತಿ. ಅವಳ ಸಮಾಭ್ಯಧಿಕರು ಶ್ರೀಹರಿಯ 
ಹೊರತು ಮತ್ತಾರೂ ಇಲ್ಲವೇ ಇಲ್ಲ ಅವಳು ಸರ್ವಾಧಾರೆ, ಸರ್ವಗತೆ, ಸರ್ವೆಶ್ವರಿ, 
ಸರ್ವಶ್ರೀ. 


ಶ್ರೀಮಹಾವಿಷ್ಣು ಸಹಿತ ಶ್ರೀ ಮಹಾಲಕ್ಷ್ಮೀದೇವಿಯ ಚರಣಾರವಿಂದಗಳಲ್ಲಿ 
ಶರಣಾಗತಳಾಗಿದ್ದೇನೆ. 


11 ಹರಿಃ ಓಂ ॥ 


| ದಿಗ್ವಿಜಯ ರಾಮೋ ವಿಜಯತೇ ॥ 


ನನ್ನ ಆರಾಧ್ಯ ದೈವ 
ದೂರ್ವಾದಳ ಶ್ಯಾಮಲಾಂಗ 

ನೀಲೇಂದೀವರ ಕೋಮಲಾಂಗ 

ಶ್ರೀ ಸೀತಾರಾಮಚಂದ್ರನ 


ಮತ್ತು 


ನನ್ನ ಪೂರ್ವಜರೂ ನಿತ್ಯರಾಮೋಪಾಸಕರೂ 
ಶ್ರೀ ಶ್ರೀ ಸತ್ಯಪರಾಯಣತೀರ್ಥರ 


ಹಾಗೂ 


ನನ್ನ ಜನುಮದಾತೆ, ಅನ್ನದಾತೆ 
ಶ್ರೀಮತಿ ಸುಶೀಲಾಬಾಯಿಯ (ನಾಗಮ್ಮ) 
ಚರಣಾರವಿಂದಗಳಲ್ಲಿ 
ಸಾಷ್ಟಾಂಗಪೂರ್ವಕ ನಮಸ್ಕಾರಗಳು 


ಎಸ್‌. ಕೆ. ಬದರೀನಾಥ್‌ 
ವಕೀಲರು ' 


ಗೀತಾ ಸತ್ಸ೦ಗ ಸಮಿತಿ 


ರಾಮಧಾಮ 
ಶ್ರೀ ಕಾರಂಜಿ ಆಂಜನೇಯಸ್ವಾಮಿ ದೇವಸ್ಥಾನದ ಪಕ್ಕ 
ಬಸವನಗುಡಿ, ಬೆಂಗಳೂರು-560 004 


ಶ್ರೀ ದಾಶರಥೆ ನಮಃ 


ದಾಶರಥಿ ಬುಕ್‌ ಸ್ಟಾಲ್‌ 


52-1(17-1) ಗಾಂಧೀಬಜಾರ್‌, ಬೆಂಗಳೂರು-560 004 


ಬಿಸಾಡದಿರಿ! 
ಹುಳು ಹೊಡೆಯಲು ಬಿಡದಿರಿ! 
ಗೆದಲು ತಿನಲು ಬಿಡದಿರಿ! 


ಹಳಯ ಧಾರ್ಮಿಕ ಗ್ರಂಥ ಹಾಗೂ ಪುಸಕಗಳನ್ನು 
ಸಾಹಿತ್ಯ ಹಾಗೂ ಸಾಮಾಜಿಕ ಪುಸಕಗಳನ್ನು 


ಇತರ ಉಪಯುಕ್ತವಾದ ಪುಸಕಗಳನ್ನು 


ನಿಮಗೆ ಅವುಗಳು ಉಪಯೋಗವಿಲ್ಲದಿರಬಹುದು. 
ಅವೇ ಮತೊಬ್ಬರಿಗೆ ಉಪಯೋಗವಾಗಬಹುದು. 
ನಾವು ಅವುಗಳನ್ನು ಕೊಳ್ಳುತ್ತೇವೆ ಹಾಗೂ ಮಾರುತೇವೆ. 


ಶಾಲಾ ಕಾಲೇಜು, ಇಂಜಿನೀಯರಿಂಗ್‌ ಪಠ್ಯಪುಸಕಗಳನ್ನು ಕೊಳ್ಳುತ್ತೇವೆ | 
ಹಾಗೂ ಮಾರುತೇವೆ | 


(Dealers in old and 
secondhand useful books) 

